



'Play to the gallery' என்று ஆங்கிலத்தில் ஒரு சொற்றொடர் உண்டு. கூட்டத்தைக் கவருவ தற்காக - ஈப்பதற்காக - அதிகப் பிரசங்கித்தனம் பண்ணுதல் அல்லது மிகைப்படுத்தி செயல்படுதல் என்பது அதன் அர்த்தம். நமது தமிழ்த்

## காணாமல் ஆக்கப்பட்டவர்கள் அனைவரையும் கொன்றுவிட்டீர்கள் என்பது எமக்குத் தெரியும்!

நேற்றைய கூட்டத்தில் நேரில் கூறினேன் என்கிறார் சம்பந்தன்

“காணாமல் ஆக்கப்பட்டவர்கள் அனைவரையும் நீங்கள் கொன்றுவிட்டீர்கள் என்பது எமக்குத் தெரியும். ஆனால் என்ன நடந்ததென்ற உண்மை கண்டறியப்பட்டு பொறுப்புக்கூறல் நிச்சயமாக நிறைவேற்றப்பட வேண்டும் என்பதை சர்வ கட்சித் தலை

வர்கள் கூட்டத்தில் எடுத்துரைத்தேன்.”  
- இவ்வாறு நேற்றிரவு கருத்துத் தெரிவித்தார் தமிழ்த் தேசியக் கூட்டமைப்பின் தலைவர் இரா . சம்பந்தன்.  
இந்தக் கூட்டம் தொடர்பில் அவர் மேலும் தெரிவித்த கருத்துத் வருமாறு:-

கூட்டம் நன்றாக நடைபெற்றது. காணாமல் ஆக்கப்பட்டவர்கள் அனைவரையும் நீங்கள் கொன்றுவிட்டீர்கள் என்பது எமக்குத் தெரியும். ஆனால் என்ன நடந்ததென்ற உண்மை கண்டறியப்பட்டு பொறுப்புக்கூறல் நிச்சயமாக



## தமிழரின் சில கோரிக்கைகள் நேற்று சாதகமாகப் பரிசீலிப்பு

விரைந்து நடவடிக்கைகளை எடுக்கவும் கட்சித் தலைவர்கள் கூட்டத்தில் முடிவு

கொழும்பு, டிசம்பர் 14

ஜனாதிபதி ரணில் விக்கிரமசிங்க தலைமையில் நேற்று நடைபெற்ற - நாடாளுமன்றத்தில் அங்கம் வகிக்கும் கட்சிகளின் தலைவர்களின் சந்திப்பில் - இவ்விடயத்தை ஒட்டித் தமிழ் தேசியக் கட்சிகள் ஒன்றிணந்து முன்வைத்த மூன்று கோரிக்கைகள் தொடர்பிலும் ஓரளவு சாதகமான நிலைப்பாடுகள் பிரதிபலிக்கப்பட்டன.

### முல்லை கோட்டாய முகாமுக்கு காணி சுவீகரிக்க மக்கள் எதிர்ப்பு



(சண்முகம் தவசீலன்)  
முல்லைத்தீவு மாவட்டத்தின் வட்டுவாகல் பகுதியில் அமைந்துள்ள கோட்டாய

### காரைநகரில் சுவீகரிப்புக்கான காணி அளவிடு தடுத்து நிறுத்தம்



(ந.லோகதயாளன்)  
யாழ்ப்பாணம், டிசெ.13  
காரைநகர் பிரதேச செயலர் பிரிவினருட்பட்ட காரைநகர் - நீலங்காடு பகுதியில் உள்ள தனியாருக்கு சொந்தமான 40 ஏக்கர்

### பலாலி விமான நிலையத்தை விரிவுபடுத்த இந்தியா உதவும்

தூதுவர் கோபால் பாக்கீலே உறுதி



இலங்கை அரசாங்கத்துடன் இணைந்து பணியாற்ற இந்தியா தயாராக உள்ளதாக இலங்கைக்கான இந்திய

### இந்த அரசின் முடிவுகளுக்கு மொட்டுக் கட்சி பொறுப்பல்ல

கைகழுவுகின்றார் பஸில் ராஜபக்ஷ

தற்போதைய அரசாங்கம் எடுக்கும் தீர்மானங்களுக்கு ஸ்ரீலங்கா பொது ஜனபெரமுனபொறுப்பேற்க தயாராக இல்லை என தெரிவித்துள்ள முன்னாள் அமைச்சர்



### இந்தியாவின் போர்க்கப்பல் கொழும்புத் துறைமுகத்தில்

இந்திய கடற்படையின் போர்க்கப்பலான 'ஐ.என்.எஸ். சாயத்ரி' மூன்று நாள் உத்தியோகபூர்வ விஜயமாக இன்று காலை கொழும்பு துறைமுகத்தை



### இந்தியா - இலங்கை நாடுகளின் கடற்படைத் தளபதிகள் சந்திப்பு

உத்தியோகபூர்வ விஜயமாக இலங்கைக்கு வருகைதந்துள்ள இந்திய கடற்படை பிரதானி அட்மிரல் ஆர் ஹரி குமாரசை இலங்கை



### றோ தலைவருடனான பேச்சு விவரங்களை பாதுகாப்புச் சபைக்கே ரணில் கூறுவாராம்!

ஜனாதிபதி ரணில் விக்கிரமசிங்க ரோவின் தலைவரை சந்தித்தமை குறித்த விவரங்களை இலங்கையின் தேசிய பாதுகாப்பு பேரவைக்கு மாத்திரமே தெரிவிக்க முடியும் என அமைச்சரவை பேச்சாளர் பந்துல குணவர்த்தன தெரிவித்துள்ளார்.

றோவின் தலைவரின் இலங்கை விஜயம் குறித்து செய்தியாளர்கள் வாராந்தர அமைச்சரவை மாநாட்டில் தொடர்ச்சியாக மூன்றாவது வாரமும் கேள்வி எழுப்பிய நிலையிலேயே அமைச்சரவை பேச்சாளர் இதனை தெரிவித்துள்ளார்.

"INNOVATIVE IDEAS OPEN NEW WORLD"

## TECHNO WORLD

தொழில்நுட்பக் கல்லூரி  
A/L தொழில்நுட்பப்பிரிவு

**A/L 2022 பரீட்சைக்கு தோற்ற இருக்கும் அனைத்து மாணவர்களுக்கும் விசேட செயலமர்வு**

18,19,20 December 2022	தொழிலுட்பவியலுக்கான விஞ்ஞானம்
21, 22, 23, 24 December 2022	பொறியியல் தொழிலுட்பவியல் உயிர் முறைமைகள் தொழிலுட்பவியல்
26, 27, 28 December 2022	ICT, விவசாய விஞ்ஞானம் புவியியல், கணிதம், ஊடகக்கல்வி

**"காலை 9.00 மணிமுதல் பிற்பகல் 3.00 மணிவரை"**

**கருத்தரங்கிற்கு ஏன் சமூகமளிக்க வேண்டும்..!**

- ✓ 6 வருடங்களாக மாணவர்களை பல்கலைக்கழகம் அனுப்பிய ஒரேயொரு கல்வி நிறுவனம்
- ✓ A/L பரீட்சை வினாத்தாள் திருத்தும் ஆசிரியர்களினால் கருத்தரங்கு மேற்கொள்ளப்படுகின்றது.
- ✓ பரீட்சையை எதிர் நோக்கிய வினாக்கள் அடங்கிய வினாத்தாள், கையேடுகள் விடைகளுடன் வழங்கப்படும்.
- ✓ இந்த முறை 93 மாணவர்கள் எமது நிறுவனம் ஊடாக பல்கலைக்கழகம் தெரிவாகியுள்ளனர்.

இடம் : வெலிங்டன் சந்தி, லிங்கம் கூல்பார் அருகாமை, யாழ்

தொடர்புகளுக்கு : **0770175346**

**இனி இது .....**

(முதலாம் பக்கத் தொடர்ச்சி)  
தேசியப் பரப்பில் பல அரசியல்வாதிகள் அப்படித்தான் நடந்து கொள்கின்றார்கள். அதுவும் வெளிப்படையாகத் தெரியும் படியாக. அவர்கள் ஒவ்வொருவருக்கும் தாங்கள் பிரபாகரன் என்று நினைப்போ தெரியவில்லை.

ஆயுத பலத்தோடு இருந்த தலைவர் பிரபாகரன் இராணுவ வலுச் சம நிலையின் உச்சத்தில் விளங்கிய சமயத்தில் பேச்சுக்குக் கூட நிபந்தனைகள் விதிக்கும் திராணியுடன் இருந்தார்.

அரசுடன் சம அந்தஸ்தில்தான் பேசுவேன், சர்வதேச தரப்பின் அனுசரணை என்றால்தான் பேச்சு மேசைக்குப் பிரதிநிதிகளை அனுப்புவேன் என்றெல்லாம் அவரால் நிபந்தனைகளை விதிக்க முடிந்தது. இதே ரணிலின் அன்றைய அரசு வேறுவழியின்றி அவற்றுக்கு இணங்கிப் போய் 'உள்ளக சுயநிர்ணய உரிமையின் அடிப்படையில் தமிழருக்கு சமஷ்டித் தீர்வு' என்று சர்வதேச மட்டத்தில் இணங்கிக்கொண்டு வந்தமையை பக்கத்தில் இருந்து பார்த்தவன் நான்.

அத்தகைய இணக்கம் ஏற்படுகின்றது என்பதை முதன் முதலில் உலகுக்கு அம் பலப்படுத்திய செய்தியாளனும் நானே என்ற உரித்தும் கூட எனக்கு உண்டு. ஆனால் அவையெல்லாம் பழங்கதைகள். ஆறிய கஞ்சி.

அந்தப் பிரபாகரன் நினைப்பில் நம் அரசியல் தலைவர்கள் சிலர் இன்னும் நடந்துகொள்வதுதான் வியப்பிலும் வியப்பு. அந்த தேசிய தலைவரைப் பார்த்து, பல தடவைகள் சந்தித்து, உரையாடி, செய்தி சேகரித்து வெளியிட்ட நாங்கள் இப்போது இந்த அரசியல்வாதிகளின் galleryக்கு 'ஷொட்' அடிக்கும் செய்திகளையும் வெளியிட வேண்டி இருப்பது நம் துரதிஷ்டம்.

நேற்று சர்வ கட்சி மாநாடு ஆரம்பிப்பதற்கு முன்னர் பரபரப்பாக சில செய்திகள் அடிபட்டன. ஒன்றும் இல்லாதவற்றுக்கு நாங்கள்தான் - செய்தியாளர்கள் தான் - விட்டமின் ஊசியை ஏற்றி, பெரிய செய்தியாக்கிவிட்டோமோ என்ற சந்தேகம் கூட இப்போது வருகிறது.

அரசுடன் நேரில் பேச முடியாது. பிரிட்டன், அமெரிக்கா, கனடா போன்றவற்றையும் இணைத்து இந்திய மேற்பார்வையில் தான் பேசுவோம், அத்தகைய பேச்சுக்கே வலியுறுத்துவோம் என்றார் கூட்டமைப்பின் ஒரு தலைவர். அதே கருத்தை நீதியரசர் விக்கேன்ஸ் வரன் கூட அறிக்கையாக முன் வைத்தார்.

ஆனால் நேற்றுக் கூட்டத்தில் தமிழர் தரப்பில் யாருமே அப்படி 'சர்வதேச பங்களிப்பையோ, மேற்பார்வையையோ, கண்காணிப்பையையோ, அனுசரணையையோ, உதவியளிப்பையோ' எதையும் கோரவில்லை; பேசவும் இல்லை.

சரி, குறைந்தபட்சம் நேற்று மாலை சர்வ கட்சி மாநாட்டுக்குப் போகும் முன்னர், நேற்றுக் காலை தமிழ் கட்சிகள் எல்லாம் சம்பந்தன் வீட்டில் கூடி பேசிய போது அங்கு ஏதும் இப்படி சர்வதேசப் பங்களிப்பு பற்றி வற்புறுத்துவதில்லை அல்லது அது பற்றிக் கேட்பதில்லை என ஏதும் முடிவெடுத்தனரோ என்று தேடிப் பார்த்தேன்.

அங்கும் கூட (சம்பந்தன் வீட்டில் கூட) யாரும் ஏதும் இது குறித்து பேசவில்லை. ஆக சம்பந்தன் மட்டுமே நேற்றுக் காலை தம் வீட்டில் நடந்த சந்திப்பின்போது, இலங்கைத் தமிழருடைய விடயத்தில் 1980 முதல் இருந்தே இந்தியப் பங்களிப்பு, ஈடுபாடு இருந்து வந்திருக்கின்றது என்று சுட்டிக்காட்டியமை மட்டும்தான் நடந்தது.

அப்போது கூட இந்திய மேற்பார்வை, சர்வதேசப் பங்களிப்பு போன்றவற்றை கோருவோம் என்று யாரும் பிரஸ்தாபிக்கவே இல்லை, வாயை மூடிக் கொண்டு இருந்தார்கள் - சம்பந்தன் வீட்டிலும் ஜனாதிபதி செயலகக் கூட்டத்திலும்.

இனி, வெளியில் வந்து, திரும்பவும் சர்வதேச மத்தியஸ்தம் இல்லாமல் சம்பந்தனும் சுமந்திரனும் பேச்சுக்கு போனது தப்பு என்று புராணம் பாடத் தொடங்கி விடுவார்கள். ஏனென்றால் தலைவர் பிரபாகரனைப் போல பேரம் பேசும் வலிமையுடன்தானே சம்பந்தன் நேற்று பேச்சுக்குப் போயிருந்தார்.....! பாவம் அந்த மனுஷன். தானே நடக்க முடியாமல், வீல்கதிரையில் பேச்சுக்கு போகும் நிலைமை

இங்கு, எல்லோரும் வெளியில் வந்து, வீரமார்த்தாண்டர்கள் போல, வீர தீர பராக்கிரமங்களை பிரபலாபிக்கின்றார்கள்.

பெப்ரவரி 04 க்கு இன்னும் எண்ணி 80 நாள்கள்தான் உள்ளன. அதிலும் இடையில் 10 நாள்கள் டிசம்பர் மூன்றாம் வாரத்துக்குப் பின்னர், ஜனாதிபதி ரணில் விக்கிரமசிங்க ஓய்வு எடுக்க விடுமுறையில் செல்கின்றார் என்று கேள்வி.

அதற்கிடையில், தமக்குத் தாமே நிர்ணயித்துக் கொண்ட கால எல்லையில் - அவகாசத்துக்குள் - இவற்றையெல்லாம் ரணில் செய்வாரா? ஆண்டவனுக்குத் தான் வெளிச்சம்.

அடுத்த சுற்று பேச்சு ஜனவரியில் என்றுதான் நேற்றுக் கூட்டத்தில் ஜனாதிபதி அறிவித்தார்.

ஆனால் அடுத்த சுற்று 'பேச்சுக்கான பேச்சு'க் குறித்து சத்தம் சந்தடியின்றி உடன்பாடு வந்திருக்கின்றது.

டிசம்பரில் கிறிஸ்துமஸ் ஓட்டித் தாம் 'விடுமுறை முடித்து திரும்பி வந்ததும் நேரில் சந்தித்துப் பேசலாம்' என்று நேற்றைய பேச்சின் பின்னர் சுமந்திரனை ஜனாதிபதி ரணில் தனித்து சந்தித்துப் பேசியபோது கூறியிருக்கின்றார்.

நல்லாட்சிக்கால கூட்டுதொடர்கின்றது தான் போலும். நாங்கள் தான் இருவரும் கருத்து முரண்பாட்டு உச்சத்தில் என்று கற்பனை பண்ணிக் கொண்டிருக்கின்றோம் என்று நினைக்கிறேன்.

- மின்னல் -

**காணாமல் .....**

(முதலாம் பக்கத் தொடர்ச்சி)  
நிறைவேற்றப்பட வேண்டும்.

யுத்தம் நிறைவடைந்து 10 வருடங்களின் பின்னர் இப்போதுதான் நல்லிணைக்க மாநாட்டைக் கூட்டியிருக்கின்றீர்கள். இதற்கு நாங்கள் ஒத்துழைப்புகளை வழங்கத் தயார்.

தமிழ் மக்களின் அபிவிருத்தி நிறைவேற்றப்பட வேண்டும். காணாமல் போனோர் தொடர்பில் இனியும் கதைக்க வேண்டாம். காணாமல் போனவர்களை கொன்றது நீங்கள். அதனால் இதைப் பற்றிக் கதைப்பதில் பிரயோசனம் இல்லை. அதனால் இந்த விடயத்திற்கு முடிவுகொண்டு வந்து அந்தக் குடும்பங்களுக்கு என்ன செய்யலாம் என்று யோசனை செய்யுங்கள். காணாமல் போனோர், காணாமல் போனோர் என்று பாட்டம் பாடிகாலத்தை இழுத்தடித்து நீடிக்கவேண்டாம்.

தற்போது சிறையில் அடைத்து வைக்கப்பட்டுள்ள அரசியல் கைதிகள் நீண்ட காலம் வாடுகின்றார்கள். அவர்களை விடுவியுங்கள் என்று எடுத்துக்கூறியுள்ளேன்.

அரசியல் தீர்வு, காணி தொடர்பான பிரச்சினை, அனைத்துமாவட்டங்களிலும் காணிகள் இராணுவத்தினர், வனவளத்திணைக்களம், தொல்லியல் திணைக்களம், மகாவலி திட்டத்தால் சுவீகரிக்கப்பட்டுள்ளன.

எதிர்வரும் மாசி மாதம் 5 ஆம் திகதிக்கு முன்னர் முழுக் காணிகளும் விடுவிக்கப்பட வேண்டும் என்று கூறியுள்ளேன். - என்றார்.

**தமிழரின் சில .....**

(முதலாம் பக்கத் தொடர்ச்சி)  
அந்த மூன்று கோரிக்கைகளையும் ஓட்டி நேற்றைய கூட்டத்தில் எடுக்கப்பட்ட தீர்மானங்கள் வருமாறு:-

\* ஆக்கிரமிக்கப்பட்ட காணிகள் விடுவிப்பு, காணி அபகரிப்பு நிறுத்தம், அரசியல் கைதிகள் விடுதலை, காணாமலாக் கப்பட்டோர் விவகாரம் ஆகிய விடயங்களை நிறைவேற்றிக்காரமே - ஜனாதிபதியே - நேரில் கையாண்டு, அடுத்த ஜனவரி மாதத்துக்குள் தீர்வுகளை முன்வைக்க வேண்டும். இது தொடர்பில் சம்பந்தப்பட்ட தரப்புகளுடன் ஜனாதிபதி தரப்பே நேரடியாக தொடர்பாடல்களை மேற்கொள்ள வேண்டும்.

\* அரசமைப்பிலும், சட்டத்திலும் உள்ள அதிகார பகிர்வு சம்பந்தமான விடயங்களை முழு அளவில் நடைமுறைப்படுத்துவது தொடர்பில் ஜனவரியில் ஜனாதிபதி ஒதுக்கும் ஒரு திகதியில் மீண்டும்

கூடி பேசி தீர்மானங்களை எடுப்பது என நேற்றுத் தீர்மானிக்கப்பட்டது. எனினும் மாகாண சபைத் தேர்தலை உடனடியாக நடத்த வேண்டும் என்ற கோரிக்கை தொடர்பில் எந்த ஒரு தீர்மானமும் நேற்று எட்டப்படவில்லை. ஜனவரி கூட்டத்தில் இதுகுறித்து தொடர்ந்து ஆராயப்படலாம் என நம்பப்பட்டது.

\* இனப்பிரச்சினைக்கான தீர்வு தொடர்பில், ஏற்கனவே பல மட்டங்களில் பேசியாகிவிட்டது. அவை தொடர்பில் கூடி பேசி ஒரு முடிவை எடுத்தால், அந்த முடிவைச் செயல்படுத்தவே கால அவகாசம் தேவைப்படும் என எதிர்க்கட்சித் தலைவர் சஜித் பிரேமதாஸா உட்பட எல்லோராலும் வலியுறுத்தப்பட்டது. எனவே வரும் பெப்ரவரி நாலாம் திகதி சுதந்திர தினத்திற்கு முன்னர் என்ன அடிப்படையில் தீர்வு என்பதை ஓரிரு தடவைகள் கூடி பேசி இறுதி செய்ய வேண்டும். அதன் அடிப்படையில் தீர்வை எட்டுவது அல்லது தீர்வு காண்பதற்கான ஒரு முடிவை எட்ட முடியவில்லை என்ற இயலாமையை பெப்ரவரி நாலாம் தேதி 75 ஆவது சுதந்திர தினத்தின்போது ஜனாதிபதி அறிவிக்கவேண்டும்.

(எனினும் தமிழர் தரப்பின் பிரதான கோரிக்கையான 'உள்ளக சுயநிர்ணய உரிமையின் அடிப்படையில் சமஷ்டித் தீர்வு' என்ற விடயம் நேற்று பரிசீலிக்கப்படவோ கவனத்தில் எடுக்கப்படவோ இல்லை என்பது குறிப்பிடத்தக்கது.

- இவையே நேற்றைய கூட்டத்தில் எடுக்கப்பட்ட பிரதான தீர்மானங்கள் ஆகும்.

நல்லிணைக்கத்துக்கான சர்வக்கட்சி கூட்டம் ஜனாதிபதி ரணில் விக்கிரமசிங்க தலைமையில் நேற்று மாலை ஜனாதிபதி

செயலகத்தில் நடைபெற்றது.

பிரதமர் தினேஷ் குணவர்தன, சபாநாயகர் மஹிந்த யாப்பா அபேவர்தன, எதிர்க்கட்சித் தலைவர் சஜித் பிரேமதாச, மஹிந்த ராஜபக்ஷ, இரா. சம்பந்தன், மனோ கணேசன், ரவூப் ஹக்கீம், ஜி. எல். பீரிஸ், செல்வம் அடைக்கலநாதன், த.சித்தார்த்தன், எம்.ஏ.சுமந்திரன் ஆகியோரின் பங்கேற்புடன் நடைபெற்ற இக் கூட்டத்தில் நாடாளுமன்றத்தைப் பிரதிநிதித்துவப்படுத்தும் அரசியல் கட்சிகளின் தலைவர்களும், அவர்களின் பிரதிநிதிகளும் பங்கேற்றிருந்தனர்.

தமிழ் தேசிய மக்கள் முன்னணி, ஜே. வி.பி. தலைமையிலான தேசிய மக்கள் சக்தி என்பன மட்டுமே கூட்டத்தை புறக்கணித்தன.

விமல் வீரவன்ஸ, உதய கம்மன் பில்ல, வாசுதேவ நாணயக்கார போன்றோரும் கூட்டத்துக்கு வந்திருக்கவில்லை.

இந்த சந்திப்புத் தொடர்பாக மேலும் வெளியான செய்திகள் வருமாறு:-

வடக்கு, கிழக்கில் நிலவும் காணிப் பிரச்சினை, காணாமல் ஆக்கப்பட்டோர் விவகாரம் மற்றும் தமிழ் அரசியல் கைதிகளின் விடுதலை என்பவற்றுக்கு 2023 பெப்ரவரி 4 ஆம் திகதிக்குள் தீர்வை வழங்குவதற்கு ஜனாதிபதி ரணில் விக்கிரமசிங்க தலைமையில் நடைபெற்ற சர்வக்கட்சி கூட்டத்தில் இணக்கம் எட்டப்பட்டுள்ளது.

எனினும், அதிகாரப்பகிர்வு சம்பந்தமாக உறுதியான முடிவெதுவும் எடுக்கப்படவில்லை.

சமஷ்டி கட்டமைப்பிலான தீர்வை - அதிஉச்ச அதிகாரப்பகிர்வை தமிழ் தேசிய (12ஆம் பக்கம் பார்க்க)

**ANNA EXPRESS COURIER (Pvt) Ltd.**  
யாழ்ப்பாணம் - வட்டுக்கோட்டை - கைதடி - ஆவரங்கால் - நெல்லியடி  
பளை - சிளிநொச்சி - புதுக்குடியிருப்பு - மல்லாவி - மன்னார்  
வுவுனியா - வத்தளை - கொழும்பு

# ஸ்ரீலக்ஷ் ஆறுமுகநாவலர் அவதரித்து 200 ஆண்டு நிறைவு மாநாடு ஆரம்பம்!

இன்று விழாக்கோலமாகும் நல்லூர் பதி



ஸ்ரீலக்ஷ் ஆறுமுகநாவலர் பெருமான் திருவவதாரம் செய்து இருநூறாவது ஜனன ஆண்டிலே, இந்து சமய, கலாசார அலுவல்கள் திணைக்களத்தின் சிறப்புமிக்க ஏற்பாட்டிலும் நல்லை திருஞானசம்பந்தர் ஆதீனம், ஸ்ரீலக்ஷ் ஆறுமுகநாவலர் சபை, யாழ்.மாநகரசபை சமய விவகாரக் குழு ஆகியவற்றின் இணை ஏற்பாட்டில் இன்று (புதன்கிழமை) நாவலர் பெருமான் அவதரித்த - நாளைக் கந்தன் திருவீதியிலா வரும் புனித பதியிலே ஸ்ரீலக்ஷ் ஆறுமுகநாவலர் மாநாடு நிகழ்ந் தேறவுள் ளது. இந்த மாநாடு 18 ஆம் திகதி வரை நடைபெற ஏற் பாடாகியுள்ளது.

நாவலர் பெருமானின் குருபூஜை நன்னாளிலே ஆரம்பமாகி ஜனன தின நாளிலே நிறைவு காணவுள்ள இம்மாநாடு நிகழ்வுகள் நல்லூர்ப் பதியிலே நாவலர் மணிமண்டபம், நாவலர் கலாசார மண்டபம், ஸ்ரீதுர்க்கா மணிமண்டபம், நல்லை திருஞானசம்பந்தர் ஆதீனக் கலா மண்டபம் ஆகிய இடங்களிலே ஆன்மிக அரங்கு, பொது அரங்கு, ஆய்வரங்கு என நிகழ்வுகள் இடம் பெறவுள்ளன.

## ஆன்மிக அரங்கு நிகழ்வுகள்

ஸ்ரீலக்ஷ் ஆறுமுக நாவலர் மணிமண்டபத்திலே ஆன்மிக அரங்கின் தொடக்க நிகழ்வுகள் இன்று (புதன் கிழமை) காலை 7.30 மணிக்கு குருபூஜை நிகழ்வுகளோடு ஆரம்பமாகவுள்ளன. அதனைத் தொடர்ந்து நாவலர் பெருமானின் வரலாற்றைச் சித்திரிக்கின்ற ஓவியங்களும் நாவலர் பெருமானால் நம் சமூகத்துக்குத் தரப்பட்ட படைப்புகளும் உள்ளடங்கிய கண்காட்சி நிகழ்வின் அங்குராப்பண வைபவமும் இடம்பெறவுள்ளது.

காலை 8 மணிக்கு நாவலர் பெருமானின் திருவருவப் படம் தாங்கிய திருவூர்வல நிகழ்வு ஸ்ரீலக்ஷ் ஆறுமுக நாவலர் மணிமண்டபத்திலிருந்து நாவலர் வீதியில் அமைந்துள்ள நாவலர் கலாசார மண்டபம் நோக்கிப் பவனிவரவுள்ளது.

நாவலர் கலாசார மண்டபத்திலே, பெயர்ப் பலகைத் திரை நீக்கத்தைத் தொடர்ந்து ஸ்ரீலக்ஷ் ஆறுமுகநாவ லர் பெருமானுக்கான குருபூஜை நிகழ்வுகளோடு ஆன் மிக அரங்கின் அரங்கு நிகழ்வுகள், நல்லை ஆதீன முதல்வர் ஸ்ரீலக்ஷ் சோமசுந்தரதேசிக ஞானசம்பந்த பர மாசார்ய சுவாமிகள் மற்றும் சர்வதேச இந்துக் குருமார் ஒன்றியத் தலைவர் ஜெகதீஸ்வரக் குருக்கள் ஆகியோர் திருமுன்னிலை வகிக்க, இந்து சமய, கலாசார அலுவல் கள் திணைக்களத்தின் பணிப்பாளர் அ.நிருத்தனன் தலைமையில், யாழ்.மாநகர முதல்வர் வி.மணிவண் ணன் பிரதம அதிதியாகக் கலந்து சிறப்பிக்க நிகழ்வுகள் அரங்கேறவுள்ளன.


சமயப் பெரியார்கள், கல்விமான்கள், அறநெறிப் பாடசாலைச் சமூகத்தினர் எனப் பலரும் பங்கெடுக்க வுள்ள இந்நிகழ்வில் 'நாவலர் சைவக்காவலர்' எனும் தலைப்பிலான செஞ்சொற்செல்வர், கலாநிதி ஆறு. திருமுருகனின் சிறப்புரை, நூல் வெளியீடு மற்றும் அற நெறிப் பாடசாலை மாணவர்களின் கலை நிகழ்வுகள் ஆகியவை நாவலர் கலாசார மண்டபத்திலே ஆன்மிக அரங்கில் நிகழ்ந்தேறவுள்ளன.

## பொது அரங்கு நிகழ்வுகள்

நல்லூர், ஸ்ரீ துர்க்காதேவி மணி மண்டபத்திலே, ஐந்து நாள் கால மாலை நேர நிகழ்வுகளாகப் பொது அரங்கு நிகழ்வுகள் நடைபெறவுள்ளன. மாலை 5 மணி

தொடக்கம் 7 மணி வரை நிகழ்வுகள் இடம்பெறவுள்ளன.

பொது அரங்கின் முதலாம் நாள் நிகழ்வு அமெரிக்கா, ஹவாய் சைவ ஆதீன சிவாய சுப்பிரமணிய சுவாமிகளின் சீடர் ஆன்மிகச் சுடர் ரிஷி தொண்டுநாதன் சுவாமிகளும் சிலாபம், முன்னேஸ்வரம் தேவஸ்தானத்தின் பிரதம குரு சிவலக்ஷ் ச.பத்மநாப சர்மாவும் திருமுன்னிலை வகிக்க, வடக்கு மாகாணப் பிரதிப் பிரதம செயலாளர் அ.உமாமகேஸ்வரன் தலைமையில் இந்தியத் துணைத் தூதுவர் ஸ்ரீ ராகேஷ் நடராஜ் பிரதம அதிதியாகக் கலந்து சிறப்பிக்க, கனடா - சைவசித்தாந்த பீட இயக்குநர் வைத் திய கலாநிதி இ.லம்போதரனின் சிறப்புரை, நூல் வெளியீடு, யாழ்.பல்கலைக்கழக, இராமநாதன் நுண்கலைப்



பீட, இசைத்துறைச் சிரேஷ்ட விரிவுரையாளர் பரந்தா மன் நவரட்ணத்தின் பண்ணிசைக் கச்சேரி முதலான கலை நிகழ்வுகளும் அரங்கேறவுள்ளன.

பொது அரங்கின் இரண்டாம் நாள் நிகழ்வு வேதாந்த மடம், சிவகுருநாத பீட எட்டாவது குருபீடாதிபதி ஸ்ரீவேத வித்தியாசாகரர் சுவாமிகள் மற்றும் சண்டிலிப்பாய் ஸ்ரீ சரஸ்வதி கோயில் பிரதம குரு சிவலக்ஷ் சபா. வாசுதேவக் குருக்கள் ஆகியோர் திருமுன்னிலை வகிக்க, புனர்வாழ்வு மற்றும் மீள் குடியேற்ற அமைச்சின் முன்னாள் செயலா ளர் திருமதி சாந்தி நாவுக்கரசன் தலைமையில் யாழ். மாவட்ட செயலாளர் க.மகேசன் பிரதம அதிதியாகக் கலந்து சிறப்பிக்க, உலகப் புகழ் பெற்ற ஓவியர் மு.பத்ம வாசன் சிறப்புரை, நூல் வெளியீடு, நாட்டிய கலாகேந்திரா நடனப் பள்ளி இயக்குநர் திருமதி துவ்யந்தி சுருணனின் நெறியாள்கையில் அறுசமய ஆராதனை - நாட்டிய நாடகம் முதலான கலை நிகழ்வுகளும் அரங்கேறவுள் ளன.

பொது அரங்கின் மூன்றாம் நாள் நிகழ்வு, யாழ்ப்பா ணம், சின்மயா மிஷன் குணாதிதானந்த சரஸ்வதி சுவாமி கள் மற்றும் சுன்னாகம் கதிரமலைச் சிவன் தேவஸ்தானத் தின் பிரதம குரு முத்தமிழ்க் குருமணி நா.சர்வேஸ்வரக் குருக்கள் ஆகியோர் திருமுன்னிலை வகிக்க, கல்வி

அமைச்சின் முன்னாள் மேலதிகச் செயலாளர், கலாகீர்த்தி உடுவை எஸ்.தில்லைநடராஜா தலைமையில், வவுனியா பல்கலைக் கழகத் துணை வேந்தர் பேராசிரியர் தம்பு மாங்களைஸ்வரன் பிரதம அதிதியாகக் கலந்து சிறப்பிக்க, தமிழ்நாடு, சென்னை, ஸ்ரீ நடேசன் வித்தியாசாலை மெட்ரிக் மேல்நிலைப் பள்ளி நிறுவநர், டாக்டர் ந. இராம சுப்பிரமணியனின் சிறப்புரை மற்றும் கம்பவாரிதி இ.ஜெய ராஜின் தலைமையிலான பட்டிமன்ற நிகழ்வுகளும் அரங்கேறவுள்ளன.

பொது அரங்கின் நான்காம் நாள் நிகழ்வு, திருக்கே தீஸ்வரம், தருமபுர ஆதீனத்தின் கிளை மடத்தின் ஸ்ரீமத் மீனாட்சிசுந்தரதம்பிரான் சுவாமிகள் மற்றும் மாவிட்டபுரம் கந்தசுவாமி கோவில் பிரதம குரு மகாராஜலக்ஷ் து. ரத்தி னசபாபதிக்குருக்கள் ஆகியோர் திருமுன்னிலை வகிக்க, யாழ்ப்பாணம் மாநகர சபை ஆணையாளர் த.ஜெயசீலன் தலைமையில், யாழ்.பல்கலைக்கழகத் துணைவேந்தர் பேராசிரியர் எஸ்.ஸ்ரீசுந்தரராஜா பிரதம அதிதியாகக் கலந்து சிறப்பிக்க, தமிழ்நாடு, சிதம்பரம், தவத்திரு ஆறுமுகநாவலர் சைவ வித்தியாசாலை அறக் கட்டளை யின் தலைவர் டாக்டர் ச.அருள்மொழிச்செல்வனின் சிறப்புரை, நூல் வெளியீடு, இசைச் சுடர்கள் அ.அமிர்த லோஜன், அ.அமிர்தசிந்துஜன் ஆகியோர் இணைந்து வழங்கும் நாவலர் கீர்த்தனைகள் - இசை அரங்கம் மற் றும் யாழ்.பல்கலைக் கழக இராமநாதன் நுண்கலைப் பீட, நடனத்துறை மாணவர்கள் வழங்கும் திருமதி மைதிலி அருளையாவின நெறியாள்கையில் நாவலர் பெருமான் - நாட்டிய நாடகம் முதலான கலை நிகழ்வு களும் அரங்கேறவுள்ளன.

பொது அரங்கின் நிறைவு நாள் நிகழ்வு, நல்லை ஆதீன முதல்வர் ஸ்ரீலக்ஷ் சோமசுந்தரதேசிக ஞானசம் பந்த பரமாசார்ய சுவாமிகள் மற்றும் சர்வதேச இந்து மத பீடச் செயலாளர் கலாநிதி இராமச்சந்திரக் குருக்கள் பாபு சர்மா ஆகியோர் திருமுன்னிலை வகிக்க, இந்து சமய, கலாசார அலுவல்கள் திணைக்களப் பணிப்பாளர் ஏ.அநிருத்தனன் தலைமையில் யாழ்ப்பாணப் பல்கலைக்கழக வேந்தர் பேராசிரியர். சி.பத்மநாதன் பிரதம அதிதியாகக் கலந்து சிறப்பிக்க, நர்த்தன வேத்திரா நடனப் பள்ளி மாணவர்கள் திருமதி பிரியதர்ஷினி வாசிகனின் நெறியாள்கையில் வள்ளி திருமணம் - நாட்டிய நாடகம், அண்ணாமலைப் பல்கலைக்கழக உதவிப் பேராசிரியர் தி.பாலச்சந்தரின் பண்ணிசை முதலான கலை நிகழ்வு களோடு விருது வழங்கல் வைபவமும் இடம்பெறவுள்ளது.

## கருத்தரங்கு நிகழ்வுகள்

ஸ்ரீலக்ஷ் ஆறுமுகநாவலர் மாநாடு நிகழ்வின் கருத் தரங்கம் நல்லை திருஞானசம்பந்தர் ஆதீனக் கலா மண்டபத்தில் 15, 16, 17 ஆம் திகதிகளில் இடம்பெறவுள் ளது. கருத்தரங்கத்தின் முதலாம் நாள் நிகழ்வு யாழ்ப்பா ணப் பல்கலைக்கழகத் தலைசார் பேராசிரியர் ப.கோபால கிருஷ்ணன் தலைமையில் இடம்பெறவுள்ளது. தொடக்க வுரையை யாழ்.பல்கலைக்கழக வேந்தர் பேராசிரியர் சி.பத்மநாதன் நிகழ்த்த சைவப்பணியில் நாவலர் என் னும் தலைப்பிலான கருத்துரைகள் இடம்பெறவுள்ளன.

இரண்டாம் நாள் கருத்தரங்கு யாழ்.பல்கலைக் கழகத் தமிழ்த்துறையின் முன்னாள் தலைவர் பேராசிரியர் எஸ்.சிவலிங்கராஜா தலைமையில் நாவலரின் தமிழ்ப் பணி என்னும் தலைப்பிலான கருத்துரைகள் இடம் பெறவுள்ளன.

கருத்தரங்கின் நிறைவு நாள் வைபவம் யாழ்.பல் கலைக்கழகத் தமிழ்த்துறையின் முன்னாள் தலைவர் பேராசிரியர் அ.சண்முகதாஸ் தலைமையில் நாவலரின் சமூகப் பணி என்னும் தலைப்பிலான கருத்துரைகள் இடம்பெறவுள்ளன.

## நாவலர் புகழ் விருதும் விசேட கௌரவமும்

நாவலர் ஆண்டிலே நடைபெறும் இந்த மாநாட்டு நிகழ்விலே துறை சார்ந்த ரீதியில் கம்பவாரிதி இ.ஜெயராஜ், செஞ்சொற்செல்வர் கலாநிதி ஆறு.திருமுருகன், வைத்தி யகலாநிதி இ.லம்போதரன், உலகப்புகழ் பெற்ற ஓவியர் மு.பத்மவாசன் ஆகியோருக்கு நாவலர் புகழ் விருதும் - ஆன்மிகச் சுடர் ரிஷி தொண்டுநாதன் சுவாமிகள் மற் றும் இந்தியா, தமிழ் நாட்டைச் சேர்ந்த டாக்டர் ந.இராம சுப்பிரமணியன், டாக்டர் ச.அருள்மொழிச்செல்வன் ஆகியோர் நாவலர் புகழ் விசேட கௌரவம் மூலம் கௌர விக்கப்படவுள்ளனர்.

நாவலர் பெருமானை நினைவு கூர்ந்து நாவலர் ஆண்டிலே நிகழவுள்ள இம்மாநாட்டு நிகழ்விலே பங்கு கொள்ள அனைவரையும் இந்து சமய, கலாசார அலுவ ல்கள் திணைக்களம் மற்றும் நிகழ்ச்சி ஏற்பாட்டாளர் கள் சார்பாக அன்போடு வரவேற்கின்றார்கள்.

# நமது பார்வை

உண்மை - நேர்மை - பக்கம் சாராமை

ஆசிரியர்: இல.551 A, கஸ்தூரியார் வீதி, யாழ்ப்பாணம்  
தொலைபேசி - 021 222 3000 மின்னஞ்சல் - kalaikkathiirnews@gmail.com  
இணையம் - onlinekathiir.com

## பஸிலின் கீழ்மைத்தனம்

முயற்சி வெற்றி என்றால் அதில் நாம் பங்களிப்போம். முயற்சி தோல்வி என்றால் நமக்கும் அந்த முயற்சிக்கும் தொடர்பே இல்லை என்று நமது நியதி கொள்வோம்.

இது அரசியலில் ஒரு நரித்தந்திரத் தத்துவம். அதையே மொட்டுக் கட்சியின் தேசிய அமைப்பாளர், முன்னாள் நிதி அமைச்சர் பஸில் ராஜபக்ஷவும் இப்போது கூறுகின்றார் போலும்.

தற்போதைய அரசாங்கம் எடுக்கும் தீர்மானங்களுக்கு ஸ்ரீலங்கா பொதுஜன பெரமுன பொறுப்பேற்க தயாராக இல்லை என தெரிவித்துள்ள பஸில் ராஜபக்ஷ, தற்போதைய அரசாங்கத்திற்கு தாம் ஆதரவு தெரிவித்தாலும் அது ஸ்ரீலங்கா பொதுஜன பெரமுனவின் அரசாங்கம் அல்ல எனச் சுட்டிக்காட்டியுள்ளார்.

நல்லது இந்த அரசாங்கத்தின் முடிவுகளுக்கு - தீர்மானங்களுக்கு - தான் பொறுப்பல்ல என்றால், அத்தகைய தீர்மானங்களுக்கும் முடிவுகளுக்கும் அந்த அரசு செல்வதற்கான அழுத்தத்தை அரசுக்குள் இருந்து கொண்டு கொடுக்கும் சின்னத்தனத்தை மொட்டுக் கட்சி முதலில் நிறுத்த வேண்டும்.

இந்த அரசின் பதவிகள், அமைச்சுப் பொறுப்புகள், வசதிகள், பவிசுகள், சிறப்பு உரிமைகள் எல்லாவற்றிலும் போட்டி போட்டு, சண்டை போட்டு, நிபந்தனை விதித்து, அவற்றையெல்லாம் பிடுங்கி எடுத்துக்கொண்டு, விளைவுகளுக்கு மட்டும் நாங்கள் பொறுப்பல்ல என்று கைவிரிக்கும் தொனியில் பஸில் ராஜபக்ஷ பேசியிருக்கின்றமை அவரினதும், அவரினது கட்சியினதும், 'சின்னத்தன' அரசியல் போக்கையே பிரதிபலித்து நிற்கின்றன என்பது தெளிவு.

ஐனாதிபதி ரணில் விக்கிரமசிங்கவும் பிரதமர் தினேஷ் குணவர்தனவும் தம்மிஷ்டப்படி தங்கள் அரசைக் கொண்டு நடத்த இடம் அளிக்காமல், மொட்டுக் கட்சி பெரும்பான்மையை வைத்துக்கொண்டு முட்டுக்கட்டை போட்டு, நிபந்தனைகள் விதித்து, தினசரி சர்ச்சைகளோடு அரசைத் தள்ளாடி முன்னெடுத்துச் செல்ல வழி பண்ணும் பஸில் தரப்பு, அவ்வளவையும் செய்து விட்டு, விளைவுகளுக்குத் தாங்கள் பொறுப்பல்ல என்று தட்டிக் கழிப்பது அரசியல் ஏமாளித்தனம்; அபத்த நடவடிக்கை.

ஐனாதிபதி பதவியை ரணில் ஏற்று ஐந்து மாதங்கள் கடந்துவிட்டன. இன்னும் தமது தற்காலிக அமைச்சரவையிலேயே நாட்டைக் கொண்டு நடத்தும் துரதிஷ்டம் அவருக்கு. முழுமையான அமைச்சரவை விஸ்தரிப்புக்கு பஸில் அணி போடும் முட்டுக்கட்டைகள் நாடறிந்து இரகசியம்.

இவ்வளவு குசும்பும், குழப்பமும், குளறுபடிகளும் பண்ணிக்கொண்டு, விளைவுகளுக்கு நாம் பொறுப்பல்ல என்று பஸில் கை கழுவுவது அவரது வழமையான அரசியல் கீழ்மைத்தனத்தின் வெளிப்பாடுதான்.

# யாழ்ப. பல்கலை முகாமைத்துவ பீடத்தில் தொழில்வாய்ப்பு சந்தை

20 தொழில்வழங்குநர்களிடம் 500 மாணவர்கள் தொழில் பெறும் சந்தர்ப்பம்



யாழ்ப்பாணப் பல்கலைக்கழக முகாமைத்துவக் கற்கைகள் மற்றும் வணிக பீடத்தின் தொழிற்சந்தை நிகழ்வு இன்று (புதன்கிழமை) காலை 9 மணி முதல் கலாசாலை வீதி, திருநெல்வேலி கிழக்கில் அமைந்துள்ள முகாமைத்துவக் கற்கைகள் மற்றும் வணிக பீடவளாகத்தில் நடைபெறவுள்ளது.

யாழ்ப்பாணப் பல்கலைக்கழக மனிதவள முகாமைத்துவத் துறையின் 'AHEAD' செயற்றிட்டத்தின் கீழ், தொழிற்றுறைத் தொடர்புமையம் மற்றும் தொழில் வழிகாட்டல் அலகு ஆகியவை இணைந்து நடத்தும் இந்தத் தொழில் வாய்ப்பு சந்தை - 2022 இற்கான சகல போதுமானதும், பொருத்தமானதுமான ஏற்பாடுகள் செய்யப்பட்டுள்ளன என முகாமைத்துவக் கற்கைகள் மற்றும் வணிக பீடாதிபதி பேராசிரியர் பா.நிமலதாசன் தெரிவித்துள்ளார்.

இது பற்றி அவர் மேலும் குறிப்பிடுகையில் -

இந்தத் தொழில்வாய்ப்பு சந்தையின் பிரதான நோக்கமாக அமைவது நான்காம் வருட இரண்டாம் அரையாண்டு மாணவர்களுக்கான பயிற்சி வாய்ப்பைப் (Internship Opportunities) பெற்றுக் கொடுப்பதாகும்.

இந்தத் தொழில் வாய்ப்புச் சந்தையில் கணக்கியல், நிதியியல், மனிதவள, சந்தைப் படுத்தல், வணிகத்தொழில்நுட்பம், தொடர்பாடல் மற்றும் ஆடை உற்பத்திகளில் ஈடுபடும் சுமார் 20 தொழில்வழங்கும் நிறுவனங்கள் கலந்து கொள்ளவுள்ளதுடன், சுமார் 500 இற்கும் மேற்பட்ட மாணவர்கள் கலந்துகொண்டு தமது தொழில் வாய்ப்புகள் பற்றிய அறிவைப் பெற்றுக் கொள்வார்கள் என எதிர்பார்க்கப்படுகிறது.

இந் நிகழ்வின் ஓர் அங்கமாக மாணவர்களுக்கான நேர்முகப்பரீட்சை மற்றும் சுயவிவரக்கோவை என்பவற்றை எவ்வாறு சிறந்த முறையில் ஒழுங்கமைத்து வெற்றியடைவது தொடர்பான செயலமர்வு ஒன்று இலங்கை ஆளணி பட்டய நிறுவனம் (CIPM) உடனடி ஏற்பாடு செய்யப்பட்டுள்ளது என்றும், சமீபத்தில் தமது பீடத்தில் பட்டப்படிப்பை நிறைவு செய்த மாணவர்களுக்கான தொழில் வாய்ப்பைப் பெற்றுக் கொடுத்தல் மற்றும் தொழிற்றுறை நிறுவனங்களுடன் மாணவர்கள் மற்றும் ஊழியர்களின் தொடர்புகளை விருத்தி செய்தல் என்பன இந்தத் தொழில் வாய்ப்புச் சந்தையின் துணை நோக்கங்களாகக் காணப்படுகின்றன என்றும் அவர் மேலும் குறிப்பிட்டார்.

## மாணிக்கக் கல் தேடும் பணியில் ஈடுபட்ட நபர் மண்மேடு சரிந்து விழுந்ததில் பரிதாபமாக பலி!

மடுல்சீமை பெருந்தோட்ட பிரிவிற்குட்பட்ட பொகவந்தலாவை கொக்கஸ்வோல்ட் மேல் பிரிவு தோட்ட பகுதியில் சட்டவிரோதமாக மாணிக்கக் கல் அகழும் நடவடிக்கையில் ஈடுபட்டிருந்த போது மண்மேடு சரிந்து விழுந்ததில் இளைஞர் ஒருவர் சம்பவ இடத்தில் உயிரிழந்துள்ளார் என பொகவந்தலாவை பொலிஸார் தெரிவித்தனர்.

இந்தச் சம்பவம் திங்கட்கிழமை மாலை இடம்பெற்றதாக பொகவந்தலாவை பொலிஸார் மேலும் தெரிவித்தனர்.

பொகவந்தலாவை கொக்கஸ்வோல்ட் மேல்பிரிவு தோட்ட 2ஏ இலக்க தேயிலை மலை பகுதியில் சட்டவிரோதமாக மூவர் அடங்கிய குழு ஒன்று மாணிக்கக் கல் சுரங்க குழியில் மண்ணை அகழ்ந்து கொண்டிருந்த போது திடீரென மண்மேடு சரிந்து விழுந்ததில் ஒருவர் உயிரிழந்துள்ளதோடு, இருவர் உயிர் தப்பியுள்ளனர்.

சம்பவத்தில் உயிரிழந்தவர் பொகவந்தலாவை டின்சின் பகுதியை சேர்ந்த 22 வயது

டைய கனகரத்தினம் உபேந்திரன் என பொலிஸாரின் ஆரம்பகட்ட விசாரணைகளில் இருந்து தெரியவந்துள்ளது.

சம்பவம் தொடர்பில் சம்பவ இடத்திற்கு ஹற்றன் தடயவியல் பொலிஸார் வரவழைக்கப்பட்டு விசாரணைகளை ஆரம்பித்துள்ளனர்.

அத்தோடு, ஹற்றன் நீதிமன்ற நீதிவான் தலைமையில் மரண விசாரணைகள் இடம் பெற்று சட்ட வைத்திய அதிகாரியின் பிரேத பரிசோதனைக்காக சடலம் பொகவந்தலாவை மாவட்ட வைத்தியசாலையில் இருந்து டிக்கோயா கிழங்கன் வைத்தியசாலைக்கு அனுப்பி வைக்கப்பட்டுள்ளதாக பொகவந்தலாவை பொலிஸார் தெரிவித்தனர். சம்பவம் தொடர்பில் மேலதிக விசாரணைகளை பொகவந்தலாவை பொலிஸார் மேற்கொண்டு வருகின்றனர். இதேவேளை, கொக்கஸ்வோல்ட் மேல்பிரிவு தோட்ட 2ஏ இலக்க தேயிலை மலை பகுதியில் அதிகளவிலான சட்டவிரோத மாணிக்கக் கல் அகழ்வு இடம்பெற்று வருகின்றமையும் குறிப்பிடத்தக்கது.

## உயிரிழந்த கால்நடைகளை உரிய முறையில் அடக்கம் செய்வதை உறுதிப்படுத்த வடக்கு ஆளுநர் பணிப்புரை!

வட மாகாணத்தில் காலநிலை மாற்றத்தால் உயிரிழந்த கால்நடைகளை உரிய முறையில் அடக்கம் செய்வதை உறுதிப்படுத்துமாறு வடமாகாண ஆளுநர் ஜீவன் தியாகராஜா சம்பந்தப்பட்ட அதிகாரிகளுக்கு அறிவுறுத்தல் வழங்கியுள்ளார்.

அவர் வெளியிட்ட ஊடக அறிக்கையிலே இவ்வாறு தெரிவிக்கப்பட்டுள்ளது.

அந்த அறிக்கையில் தொடர்ந்து தெரிய வருவதாவது -

அண்மைய நாட்களில் வெப்பநிலையில் ஏற்பட்ட திடீர் வீழ்ச்சி மற்றும் ஊட்டச்சத்து குறைபாட்டால் தங்களைப் பாதுகாத்துக் கொள்ள முடியாத கால்நடைகள் இறந்துள்ளன.

இறந்த கால்நடைகளை உரிய முறையில் அடக்கம் செய்வதை உறுதிப்படுத்துமாறு



சம்பந்தப்பட்ட அதிகாரிகளுக்கு பணிப்புரை வழங்கியுள்ளேன்.

ஆகவே எதிர்காலத்தில் இவ்வாறான காலநிலை மாற்றங்களுக்கு ஈடுகொடுக்கக் கூடிய வகையில் கால்நடை வளர்ப்பார்கள் தங்களை தயார்ப்படுத்திக் கொள்ள வேண்டும். - என்றும் அவர் குறிப்பிட்டுள்ளார்.

## இறந்த கால்நடை உரிமையாளருக்கு அரசு நஷ்டஈடுகளை வழங்கவேண்டும்!

முன்னாள் மாகாணசபை உறுப்பினர் சபா குகதாஸ் வலியுறுத்து

இறந்த கால்நடை உரிமையாளருக்கு அரசாங்கம் நஷ்ட ஈடு வழங்க வேண்டும் என வடக்கு மாகாண சபையின் முன்னாள் உறுப்பினர் சபா குகதாஸ் தெரிவித்துள்ளார்.

அவர் அனுப்பி வைத்த ஊடக அறிக்கையிலேயே இந்த விடயம் குறிப்பிடப்பட்டுள்ளது. அந்த அறிக்கையில் மேலும் உள்ளவை வருமாறு -

அண்மையில் ஏற்பட்ட காலநிலை அனர்த்தம் காரணமாக வடக்கு கிழக்கு மாகாணங்களில் மாடுகள்,

எருமைகள், ஆடுகள் என ஆயிரத்துக்கு அதிகமான கால் நடைகள் இறந்துள்ளன. இதனால் வாழ்வாதாரத்தை நம்பி வாழும் பல குடும்பங்கள் பாதிக்கப்பட்டுள்ளன.

பாதிக்கப்பட்ட குடும்பங்கள் பல கோடி ரூபா பெறுமதியான தங்களது கால்நடைகளை இழந்துள்ளமையால் அவர்களது வாழ்வாதார மீட்சிக்கு அரசாங்கம் விரைவாக இழப்பீட்டு நிதியை வழங்க வேண்டும். அதற்கான நடவடிக்கைகளை மாவட்ட அரசாங்க செயலாளர்கள் துரி



தமாக முன்னெடுக்க வேண்டும். - எனக் குறிப்பிடப்பட்டுள்ளது.

## மீண்டும் காணி சுவீகரிப்பு நடவடிக்கைகள்; கடற்படை முகாம் முன்னால் கூடிய மக்கள்!

முல்லைத்தீவு - வட்டுவாகல் பகுதியில் கடற்படை முகாமிற்கு காணி சுவீகரிப்பு நடவடிக்கைகளை மேற்கொள்ள கொடும்பில் இருந்து ஓர் அணி, நில அளவை மேற்கொள்ளவுள்ளதாக தகவல் அறிந்ததையடுத்து, அதனைத் தடுத்து நிறுத்துவதற்காக கடற்படை முகாமிற்கு முன்னால் மக்கள் திரண்டுள்ளனர்.

இந்த சம்பவம் நேற்று (செவ்வாய்க்கிழமை) காலை இடம்பெற்றுள்ள நிலையில் மேற்படி பகுதியில் சுமார் பத்துக்கும் மேற்பட்ட புலனாய்வாளர்களும் கண்காணிப்பு நடவடிக்கையில் ஈடுபட்டிருக்கின்றனர் எனவும் தெரிவிக்கப்பட்டுள்ளது.

வட்டுவாகல் பகுதியில் தமிழ் மக்களுக்கு சொந்தமான 617 ஏக்கர் நிலங்களைக் கடந்த 13 வருடங்களாக ஆக்கிரமித்து பாரிய கடற்படை முகாம் ஒன்றைக் கடற்படையினர் அமைத்துள்ளனர்.

அந்த காணிகளை கடந்த சில வருடங்களாக படை முகாமின் தேவைக்காக நிரந்தரமாக சுவீகரிக்கும் பொருட்டு பல தடவைகள் நில அளவைத் திணைக்களத்தால் அளவீடு செய்ய எடுத்த முயற்சிகள் மக்களினதும் மக்கள் பிரதிநிதிகளினதும் எதிர்ப்பால் கைவிடப்பட்டிருந்தது.

அத்துடன் காணி எடுத்தற் சட்டம் 05 ஆம் பிரிவின் 1) ஆம் சரத்துக்கு அமைய காணி மற்றும் நாடாளுமன்ற மறுசீரமைப்பு அமைச்சின் கட்டளை நிமித்தம் 2017 ஆண்டு ஓகஸ்ட் மாதம் 4 ஆம் திகதி வெளியாகிய வர்த்தமானியின் பிரகாரம் கரைதுறைப்பற்று பிரதேச செயலகத்துக்குட்பட்ட வட்டுவாகல் மற்றும் முள்ளிவாய்க்கால் கிழக்கு பகுதியிலுள்ள 271.62 ஹெக்டேயர் காணிகையகப்படுத்தப்பட்டுள்ளது என வர்த்தமானி வெளியாகியிருந்தது.

அதனையடுத்து, காணி உரிமையாளர்களான தமிழ்

மக்களை காணி ஆவணங்களோடு வருகைத்து கடற்படை முகாமுக்கு காணியை வழங்க எல்லைகளை அடையாளம் காட்டுமாறு நில அளவைத் திணைக்களத்தால் பல தடவைகள் அறிவித்தல் விடுக்கப்பட்டு அளவீட்டு நடவடிக்கைகள் முன்னெடுக்கப்பட்டு ஏற்பாடாகியிருந்தன.

எனினும் மக்கள் அதற்கு இடமளிக்காததன் காரணமாக நில அளவை செயற்பாடு பல காலமாக இழுபறி நிலையிலேயே இருந்துகொண்டிருக்கின்ற நிலையில் நேற்று மீண்டும் காணி சுவீகரிப்புக்கான அளவீட்டு பணிகள் இடம்பெறவிருக்கின்றன தகவல் அறிந்ததையடுத்து மக்கள் கூடியுள்ளனர்.

இதன் போது, நில அளவை நடவடிக்கைகளை மேற்கொள்ள வருபவர்களை முகாமுக்குள் அனுமதிக்க மாட்டோம் எனவும் அவர்கள் வந்தால் தீர்ப்பி அனுப்பு வோம் எனவும் மக்கள் தெரிவித்துள்ளனர்.

## புதிய வரிக்கொள்கையை கண்டித்து மட்டக்களப்பில் எதிர்ப்பு போராட்டம்!

அரசாங்கத்தின் புதிய வரிக்கொள்கையைக் கண்டித்தும் வரவு - செலவு திட்டத்துக்கு எதிராகவும் கிழக்கு பல்கலைக்கழக ஆசிரியர் சங்கத்தால் பணி பகிஷ்கரிப்பு முன்னெடுக்கப்பட்டு வருவதுடன் கவனவீர்ப்பு போராட்டம் ஒன்றும் மட்டக்களப்பில் நடைபெற்றது.

மட்டக்களப்பு, அரசடியில் உள்ள கிழக்கு பல்கலைக்கழக செளபாக்கிய பராமரிப்பு பீடத்திற்கு முன்பாக இந்த கவனவீர்ப்பு போராட்டம் முன்னெடுக்கப்பட்டது.

பல்கலைக்கழக ஆசிரிய சங்கங்களின் சம்மேளனத்தின் தீர்மானத்துக்கு அமைவாக கிழக்கு பல்கலைக்

கழகத்தின் விரிவுரையாளர்கள் நேற்று அடையாள முழு பணிபகிஷ்கரிப்பில் ஈடுபட்டுவரும் நிலையில் இந்தப் போராட்டம் முன்னெடுக்கப்பட்டது.

அநீதியான அரசாங்கத்தின் அசாதாரண வரிவிதிப்பு கொள்கை மற்றும் மக்களை அழுத்தத்துக்குள்ளாக்கும் வரவு - செலவுத் திட்டத்தை எதிர்ப்போம் என்னும் தலைப்பில் இந்தப் போராட்டம் முன்னெடுக்கப்பட்டது.

பல்கலைக்கழக ஆசிரிய சங்கங்களின் சம்மேளனத்தின் கிழக்கு பல்கலைக்கழக ஆசிரியர் சங்கத்தின் தலைவர் தில்லைநாதன் சதானந்தன் தலைமையில் நடை

பெற்ற இந்தப் போராட்டத்தில் பல்கலைக்கழக விரிவுரையாளர்கள் கலந்துகொண்டனர்.

அமைதியான முறையில் இந்தப் போராட்டம் நடைபெற்றதுடன் போராட்டம் நிறைவில் தமது கண்டனங்களை தெரிவிக்கும் வகையிலான கருத்துகள் தெரிவிக்கப்பட்டன.

புதிய வரிக்கொள்கை தொடர்பில் பேச்சு நடத்தி இதற்கான தீர்வொன்றை வழங்காவிட்டால் தொடர்ச்சியான எதிர்ப்பு நடவடிக்கைகளை முன்னெடுக்க தீர்மானித்துள்ளதாக கிழக்கு பல்கலைக்கழக ஆசிரியர் சங்கத்தின் தலைவர் தில்லைநாதன் சதானந்தன் தெரிவித்தார்.




### Install Asia's No.1 solar unit now in your home

The Eternal Light of Life



Customized DSL off grid solar solutions based on your requirement.

PACKAGE 01  
950VA



561 W Inverter + 200Ah Battery  
5h 20 minutes

LED 3
TV 1
FAN 1

WIFI 1
LAPTOP 1

Rs. 257,000/- Upwards

PACKAGE 02  
1.1 KVA



681 W Inverter + 200Ah Battery  
2h 20 minutes

LED 5
TV 1
FAN 2

WIFI 1
LAPTOP 2

Rs. 265,000/- Upwards

PACKAGE 03  
1.8 KVA



1041 W Inverter + 200Ah 2 Batteries  
3 Hours

LED 8
TV 2
WIFI 2
LAPTOP 3

FAN 4
REF 1

Rs. 478,000/- Upwards

PACKAGE 04  
2 KVA



1221 W Inverter + 200Ah 2 Batteries  
2h 20 minutes

LED 10
TV 2
WIFI 2
LAPTOP 3

FAN 6
REF 1
CCTV 3

Rs. 496,000/- Upwards

4 decades of trust and 400 plus authorised dealers Island wide

www.dsolsolarenergy.com
Easy payment schemes available

0701 630 209 | 0777 755 598 | 0772 211 211
douglas & sons (pvt) ltd.






\* T & C Apply

# வவுனியா பல்கலைக்கழகக் கல்விசார் ஊழியர்கள் அடையாள வேலைநிறுத்தம்!



வவுனியா பல்கலைக்கழக கல்விசார் ஊழியர்கள் நேற்று (செவ்வாய்க்கிழமை) அடையாள பணி பகிஷ்கரிப்பில் ஈடுபட்டனர்.

இலங்கை பல்கலைக்கழக ஆசிரியர் சங்கங்களின் சம்மேளனத்தின் ஏற்பாட்டில் நாட்டிலுள்ள அனைத்து பல்கலைக்கழகங்களிலும் உள்ள கல்விசார் ஊழியர்கள் நேற்று அடையாள பணிப்பகிஷ்கரிப்பில் ஈடுபட்டனர்.

அந்தவகையில் வவுனியா பல்கலைக்கழக ஆசிரியர் சங்கத்தைச் சேர்ந்த கல்விசார் ஊழியர்களும் அடையாள பணிப்பகிஷ்கரிப்பில் ஈடுபட்டனர்.

அநீதியான அரசாங்கத்தின் அசாதாரணமான வரி விதிப்புக் கொள்கை மற்றும் மக்களை அழுத்தத்துக்குள்ளாக்கும் வரவு-செலவுத்திட்டத்தை எதிர்ப்போம் என்ற தொனிப்பொருளை முன்வைத்தே இந்தப் பண்பகிஷ்கரிப்பு இடம்பெற்றுள்ளது.

## வறுமையில் வாழும் குடும்பமொன்றுக்கு இராணுவத்தால் புதிய வீடு கையளிப்பு!

வவுனியா இராசேந்திரகுளம் கிராம சேவையாளர் பிரிவில் மூன்று பிள்ளைகளுடன் வறுமையில் வாழும் குடும்பம் ஒன்றுக்கு இராணுவத்தினரால் வீடு கையளிக்கும் நிகழ்வு கடந்த திங்கட்கிழமை இடம்பெற்றது.

வீடற்ற அனைவருக்கும் வீடு கட்டிக்கொடுக்கும் வேலைத்திட்டத்தின் கீழ், வடமாகாணத்தில் பொருளாதார சிரமத்துடன் வாழும் வறிய குடும்பங்களுக்கு புதிய வீடுகளை நிர்மாணிக்கும் மற்றும் மொரு பணியை நிறைவுசெய்து வறிய நிலையில் வாழும் குடும்பத்துக்கு வீடு கையளிக்கப்பட்டது.

இந்த நிதியுதவிக்காக சுமார் 35 லட்சம் ரூபா தனியார் நன்கொடைகள் மூலமும், இராணுவம் முழு உழைப்பையும் ஏற்றுக்கொண்டுள்ளதுடன், புதிய வீட்டின் பெறுமதி 50 லட்சம் ரூபாவிற்கும் அதிகமாகும்.

வன்னி பாதுகாப்பு படைத் தலைமையகத்தின் தளபதி மேஜர் ஜெனரல் சி.டி. ரணசிங்க மற்றும் ஏனைய அதிகாரிகளின் பங்கேற்புடன் வவுனியா பிரதேச செயலக அதிகாரிகள், இராணுவ அதிகாரிகள் மற்றும் பலர் இந்தக் கையளிக்கும் நிகழ்வில் கலந்துகொண்டனர்.

இதன்காரணமாக நேற்று வவுனியா பல்கலைக்கழகத்தில் எந்தவிதமான கல்வி நடவடிக்கைகளும் இடம்பெறவில்லை என வவுனியா பல்கலைக்கழக ஆசிரியர் சங்கத்தின் தலைவர் எஸ்.திருஞானசம்பந்தர் தெரிவித்தார்.

## உயர்கல்வி நிறுவனங்களின் ஊழியர்கள் அச்சுறுத்தல்களுக்கு உள்ளாகக்கூடாது!

ஜனாதிபதி ரணில் இறுக்கமான அறிவிப்பு



உயர்கல்வித்துறையில் சேவையாற்றும் நபர்கள் எந்தவொரு சந்தர்ப்பத்திலும் அச்சுறுத்தலுக்கு உள்ளாகக்கூடாது என ஜனாதிபதி ரணில் விக்ரமசிங்க தெரிவித்துள்ளார்.

நேற்று (செவ்வாய்க்கிழமை) துணைவேந்தர்களுடன் இடம்பெற்ற சந்திப்பிலேயே ஜனாதிபதி ரணில் விக்ரமசிங்க இதனைத் தெரிவித்துள்ளார்.

மேலும் உயர்கல்வித்துறையில் அடுத்த 25 வருடங்களுக்கான தனது தொலைநோக்கு பார்வை தொடர்பாகவும் இதன்போது வெளிப்படுத்தினார்.

# STUDY IN INDIA - TAMILNADU

ADMISSIONS OPEN 2022 - 2023

For more details

Call: 076 817 0077 / 021 492 7780

ENGINEERING [B.E. / B.Tech]

AERONAUTICAL ENGINEERING

CIVIL ENGINEERING

MECHANICAL ENGINEERING

INFORMATION TECHNOLOGY

COMPUTER SCIENCE ENGINEERING

ELECTRONICS & COMMUNICATION ENGG.

UGC Recognized University Awarded Degree



Excel TAMILNADU, INDIA

COMMERCE

B.Com. | B.Com-CA

B.B.A. | B.Com. (AF)

ARTS

B.A. English, Tamil

Textile & Fashion Designing | Vis.com.

Costume Design & Fashion

SCIENCE B.Sc.,

Information Technology

B.C.A. | Computer Science

Mathematics | Physics


Microbiology | Bio-chemistry

POLYTECHNIC

Eligible with O/L

AUTO | MECH

CIVIL | ECE | EEE



ADMISSION OFFICE

Excel Lanka, 551A, Kasthuriyar Road, Jaffna. (Near Jaffna Hindu Primary School)

07

புதன்கிழமை

14.12.2022 விளம்பரம்

காலைக்கதிர்  
Kalikkathir

கிளிநொச்சியில்


ஐஸ்வர்யம்

பெருவிருந்து மண்டபம்

Ishwaryam Banquet Hall

Tel:- 021 228 3701, 071 7354308

Whatsapp:- 071 7736 4308

No.315, Kandy Road,  
Kilinochchi

◆ அன்பான வரவேற்பு

◆ தமிழர் பாரம்பரிய உணவு வகைகள்

◆ இந்தியன் இனிப்புப் பண்டங்கள்

◆ இந்தியன் உணவுவகைகள்

◆ Online booking இந்த விசேட விலைக்கழிவாக  
30% பெற்றுக்கொள்ளலாம்.சகலவிதமான நிகழ்வுகளும் புதிதாக வடிவமைக்கப்பட்ட அனைத்து  
வசதிகளுடனும் அழகான விருந்துபசார மண்டபம்ISHWARYAM BANQUET HALL  
BANQUET MEALS HALL

FULL OPTION

## MAIN DIHES

Vegetable Fried Rice with  
Panner & Ghee - 900/=

Chicken Fried Rice with  
Vegetable - 1100/=

Kothu Rotty With Vegetable  
in Indian Style

## DESSERT

ice Cream Cup - 60/=

Fruit Salad - 60/=

Ice Cream & Fruit Salad - 100/=

Cream Caramel - 120/=

## SPECIAL MENU PACKAGE

## BEVERAGES

JUICE 200 ml - 70/=

Milk Drink - 70/=

Cocacola M - 70/=

Pepsi M - 70/=

Swchpees Tin - 250/=

Coca Cola Tin - 250/=



# புதிதாக ஐந்நூறு ஜெட் விமானங்களுடன் மீண்டெழுகின்றது 'ஏர் இந்தியா' சேவை!



'ஏர்பஸ்' மற்றும் 'போயிங்' ஆகிய இரு நிறுவனங்களிடமிருந்தும் பல பில்லியன் டொலர்கள் மதிப்பிலான 500 ஜெட்லைனர்களை (விமானங்களை) கொள்வனவு செய்வதற்கான மைல்கல் ஓடர்களை வழங்குவதற்கு மிக நெருக்கமாக 'ஏர் இந்தியா' வந்துள்ளது.

இது லாடா குழுமத்தின் கீழ் ஓர் இலட்சிய மறுமலர்ச்சியை உருவாக்குகிறது என்று தொழில்துறை வட்டாரங்கள் ஞாயிற்றுக்கிழமை தெரிவித்தன.

டசின் கணக்கான 'ஏர்பஸ் - 350', 'போயிங் 787' மற்றும் 'போயிங் 777' விமானங்கள் உட்பட 400 குறுகிய உடல் ஜெட் விமானங்கள் மற்றும் 100 அல்லது அதற்கு மேற்பட்ட அகலமான உடல் ஜெட் விமானங்கள் இந்த ஓடர்களில் அடங்கும்.

வரும் நாள்களில் மிகப்பெரிய ஒப்பந்தத்திற்கான இறுதி ஊடாட்டங்கள் மேற்கொள்ளப்படும் எனத் தங்களை அடையாளப்படுத்த விரும்பாத வட்டாரங்கள் தெரிவித்தன.

ஒருதசாப்தத்திற்கு முன்னர் அமெரிக்கன் ஏர்லைன்ஸ் நிறுவனத்திடமிருந்து 460 ஏர்பஸ் மற்றும் போயிங் ஜெட் விமானங்களுக்காக வழங்கப்பட்ட ஒருங்கிணைந்த ஓடரை முறியடித்து, இந்த ஓடர் அமையவுள்ளது.

இந்த ஒப்பந்தம் பட்டியல் விலையில் நூறு பில்லியன் டொலருக்கு மேல் இருக்கும். கணிசமான எதிர் பார்க்கப்படும் தள்ளுபடிகளுக்குப் பிறகும், இந்த ஒப்பந்தம் பலபுது பில்லியன் டொலர்கள் மதிப்புடையதாக இருக்கும். தொற்றுநோய்க்குப் பிறகு ஜெட் விமானங்கள் மீண்டும் தேவைப்படுகின்றன. ஆனாலும் பெருகி வரும் தொழில்துறை மற்றும் சுற்றுச்சூழல் அழுத்தங்களை எதிர்கொள்கின்றன.

'ஏர்பஸ்' மற்றும் 'போயிங்' நிறுவனங்கள் இந்த ஒப்பந்தம் பற்றிக் கருத்துத் தெரிவிக்க மறுத்துவிட்டன. லாடா குழுமத்திற்கு சொந்தமான 'ஏர் இந்தியா' கருத்துக்கான கோரிக்கைக்கு உடனடியாக பதிலளிக்க வில்லை.

ஒரு பெரிய முழு - சேவை கேரியரை உருவாக்கவும், உள்நாட்டு மற்றும் சர்வதேச வானங்களில் அதன் இருப்பை வலுப்படுத்தவும், சிங்கப்பூர் ஏர்லைன்ஸுடன் கூட்டு நிறுவனமான விஸ்டாராவின் ஏர் இந்தியாவை இணைப்பதாக லாடா அறிவித்த சில நாட்களுக்குப் பிறகு சாத்தியமான விநியோகக் கேள்வி உத்தரவு வந்துள்ளது.

அந்த ஒப்பந்தம் லாடாவிற்கு 218 விமானங்களின் அணியை வழங்குகிறது. ஏர் இந்தியாவை நாட்டின்

மிகப்பெரிய சர்வதேச சேவை நிறுவனமாக மாற்றுகிறது. அத்துடன் உள்நாட்டு சந்தையில் இண்டிகோவுக்கு அடுத்து இரண்டாவது பெரிய நிறுவனமாக உறுதிப்படுத்துகிறது. ஏர் இந்தியா, அதன் மஹாராஜா சின்னத்துடன், ஒரு காலத்தில் அதன் ஆடம்பரமாக அலங்கரிக்கப்பட்ட விமானங்கள் மற்றும் நட்சத்திர சேவைக்கு பெயர் பெற்றது. 2000களின் நடுப்பகுதியில் நிதி சிக்கல்கள் அதிகரித்தமையால் நற்பெயர் குறைந்தது. 1932 இல் ஜே.ஆர்.டி. லாடாவால் நிறுவப்பட்டது. ஏர் இந்தியா 1953 இல் தேசிய மயமாக்கப்பட்டது. லாடா ஜனவரியில் நிறுவனக் கட்டுப்பாட்டை மீட்டடுத்தது, அதன் பின்னர் உலகத் தரம் வாய்ந்த விமான நிறுவனம் என்ற நற்பெயரை மீட்டெடுக்கும் முயற்சியில் ஈடுபட்டுள்ளது. தற்போது எமிரேட்ஸ் போன்ற வெளி நாட்டு சேவை நிறுவனங்கள் ஆதிக்கம் செலுத்தும் இந்தியாவிற்கும், அங்கிருந்து வரும் போக்குவரத்தின் உறுதியான பங்கை திரும்பப் பெறுவதற்கான திட்டமிட்ட



னங்களுடன் கடுமையான போட்டியின் அச்சுறுத்தல் உள்ளிட்ட வலுவான உலகளாவிய நிலையை மீட்டெடுப்பதற்கான ஏர் இந்தியாவின் லட்சியத்திற்கு பல தடைகள் இருக்கின்றன என நிபுணர்கள் எச்சரிக்கின்றனர்.

(மூலம்: 'மிஸ்னஸ் ஸ்டாண்டட்')




உத்தியை முன்னெடுக்கின்றது.

ஏர் இந்தியா பிராந்திய, சர்வதேச போக்குவரத்து மற்றும் உள்நாட்டு சந்தையில் அதிக பங்கை வெல்ல விரும்புகிறது. இண்டிகோவுடன் இரு முனைகளிலும் போராட்டத் தளத்தை அமைக்கிறது.


குறைந்தது ஒரு தசாப்தத்திற்கு மேலான காலகட்டத்துக்குள் இந்த 500 ஜெட் விமானங்கள் உலகின் மிக வேகமாக வளர்ந்து வரும் விமான சந்தையின் அணிக் கட்டமைப்பை மாற்றியமைக்கும். அத்தோடு விரிவுபடுத்தும். அதே நேரத்தில் பொருளாதாரத்தை 5 டிரில்லியன் டொலர்களாக விரிவுபடுத்தும் பிரதமர் நரேந்திர மோடியின் குறிக்கோளுக்கும் பங்களிக்கும்.

ஆனால், பலவீனமான உள்நாட்டு உள்கட்டமைப்பு, விமானிகள் பற்றாக்குறை மற்றும் நிறுவப்பட்ட வளைகுடா மற்றும் பிற விமான சேவை நிறுவ

Highest in a decade: DGCA issues 1K commercial pilot licences in 2022



## எல்லையில் சீன இராணுவம் ஊடுருவல் முயற்சி இந்தியப் படைகள் முறியடித்தன என அறிவிப்பு



நாடாளுமன்ற குளிர்கால கூட்ட தொடர் கடந்த 7 ஆம் திகதி தொடங்கியது. 29ஆம் திகதி வரை இந்த கூட்டத்தொடர் நடைபெறுகிறது.

நாடாளுமன்றம் நேற்றுக் கூடியதும் அருணாச்சல பிரதேச எல்லையில் இந்தியா - சீனா படைகள் இடையே ஏற்பட்ட மோதல் குறித்து பிரதமர் அறிக்கை அளிக்க வேண்டும், நாடாளுமன்றத்தில் இதுகுறித்து விவாதிக்க வேண்டும் என்று எதிர்க்கட்சிகள் முறையிட்டன.

கடந்த 9 ஆம் திகதி அருணாச்சல பிரதேச மாநிலம் தவாங் பகுதி அருகே உள்ள எல்லை கட்டுப்பாடு கோடு பகுதியில் சீன இராணுவ வீரர்கள் ஊடுருவ முயன்றனர். இந்திய வீரர்கள் அதை தடுத்து நிறுத்தினர். இதனால் இரு தரப்புக்கும் இடையே மோதல் ஏற்பட்டது. இந்த மோதலில் 9 இந்திய வீரர்கள் காயம் அடைந்தனர்.

நாடாளுமன்றத்தின் நேற்றைய அலுவல்களை ஒத்திவைத்து விட்டு, எல்லைப் பிரச்சினை குறித்து அரசு விளக்கம் அளிக்க வேண்டும் என்றும், இது தொடர்பாக நாடாளுமன்றத்தில் விவாதிக்க வேண்டும் என்றும் காங் கிரஸ் எம்.பி.க்கள் முறையிட்டனர்.

இது தொடர்பாக இரு அவையிலும் அந்தக் கட்சி ஒத்திவைப்பு முன்னறிவிப்பி அளித்தது. நாடாளுமன்ற மக்களவையில் 12 மணிக்கும், மேல் சபையில் பிற்பகல் 2 மணிக்கும் மத்திய பாதுகாப்பு துறை மந்திரி ராஜ்நாத் சிங் விளக்கம் அளிப்பார் என்று அரசு தரப்பில் தெரிவிக்கப்பட்டது.

ஆனாலும் எதிர்க்கட்சியினர் சீன இராணுவ ஊடுருவல் குறித்து விவாதிக்க வேண்டும் என்று இரு அவையிலும் அமளியில் ஈடுபட்டனர். இதனால் நாடாளுமன்ற இரு அவைகளும் 12 மணி வரை ஒத்தி வைக்கப்பட்டது. 12 மணிக்கு நாடாளுமன்ற மக்களவை கூடியதும் மத்

திய பாதுகாப்பு துறை மந்திரி ராஜ்நாத் சிங் இதுகுறித்து விளக்கம் அளித்தார்.

அவர் பேசியதாவது:-

சீன இராணுவத்தினருடன் தவாங் மோதலில் நமது இராணுவ வீரர்களுக்கு உயிரிழப்போ, பலத்த காயமோ ஏற்படவில்லை. சீன இராணுவம் ஊடுருவிய முயற்சியை இந்திய இராணுவம் முறியடித்தது. இந்திய வீரர்கள் மிகுந்த வீரத்துடன் சீன இராணுவ வீரர்களை தடுத்து நிறுத்தினர். இந்தியா இராணுவத்தினருடன் மோதலில் இந்திய வீரர்கள் சிலர் காயம் அடைந்தனர். சீன வீரர்கள் காயம் அடைந்தனர். இந்திய வீரர்கள் காயம் அடைந்த போதிலும் சீன வீரர்களை அவர்களது முகாமுக்கு திருப்பி அனுப்பும் வகையில் பதிலடி கொடுத்தனர். எல்லையில் எந்த அத்து மீறல் முயற்சியையும் தடுக்க நமது படைகள் எப்போதும் தயாராக உள்ளன. நமது இராணுவ வீரர்களின் திறமை, வீரம் மற்றும் அர்ப்பணிப்பு ஆகியவற்றை இந்த சபை மதிக்கும் என்று நம்புகிறேன். இந்த மோதலுக்கு பிறகு இரு நாட்டு இராணுவ அதி காரிகளின் ஆலோசனை நடைபெற்றது.

- இவ்வாறு ராஜ்நாத் சிங் பேசினார். எதிர்க்கட்சிகளின் முழுக்கத்துக்கு இடையே அவர் இந்த அறிக்கையை படித்தார்.



நல்லைநகர் என்றாலே எல்லை யில்லா இன்பம் வரும். வல் வினை கள் போக்குகின்ற வடிவேலன் உறையும் இடம். அந்தவிடம் அமைந்த விதம் அனைத்துக்கும் பெருமை தான். சொல்ல வல்ல ஒருவர் பிறக்கின்றார். அவர் பெயருடன் நல்லை நகரும் இணைந்து விடுகிறது. நல்லை நகர் சேர்ந்ததனால் அவர் புகழ் பெற்றாரா அல்லது அந்தக் கந்தப் பெருமான் அருள் கிடைத்த தால் அவர் புகழ் பெற்றாரா என்று எண்ணி நிற்கும் அளவுக்கு அவர் சிறந்தோங்கி விளங்கினார். அப்படி விளங்கியவர்தான் நல்லைநகர் ஆறுமுக நாவலர் பெருமான்.

கந்தப் பெருமானைத் தன் சிந்தையில் இருத்தி - தன் வாழ்க்கைப் பாதையினை அவர் அமைத்து அதன் வழியில் நடந்தார் எனலாம். கந்தப் பெருமானை மனம்முழுக்க எண்ணிய இருந்த காரணத்தால் கந்தபுராணத்தை உயிராக நாவலர் பெருமான் கருதினார். கந்தபுராண கலாசாரம் என்னும் வகையில் ஒரு புதுமையான கலாசாரம் தோன்றி இன்றளவும் ஈழத்தில் யாழ்மண ணில் இருப்பதற்கு மூலகாரண மாய் நாவலர் பெருமானே அமைந்தார் என்பதை அனைவரும் அகத்தில் இருத்துவது அவசியமாகும்.

நாவலர் பெருமானை ஐந்தாங்குரவர் என்று ஏற்றிப் போற்றும் ஒரு நிலையும் காணப்படுகிறது. சமய குரவர் என்னும் பொழுது சம்பந்தர், அப்பர், சுந்தரர், மணிவாசகர் வந்து அமைகிறார்கள். யாவருக்கும் இது தெரிந்த விடயந்தான். ஆனால் ஐந்தாம் நிலையில் ஒருவரை இவர்களுடன் எப்படி இணைப்பது? எவ்வாறு இப்படி ஒரு சிந்தனை எழுந்தது? என்றெல்லாம் எண்ண வைக்கிறதல்லவா! இங்கு தான் நாவலர் தேர்ந்தெடுத்து நடந்த பாதையினைப் பார்க்க வேண்டிய அவசியம் ஏற்படுகிறது. சமய குரவர்கள் என்ன செய்தார்கள்? அவர்களைக் கோவில்களில் வைத்து அவர்களுக்குக் குருபூசை செய்வதற்குக் காரண ந்தான் என்ன? பூசிக்கப்படுகிறார்கள், கொண்டாடப்படுகிறார்கள், உயர்நிலையில் வைக்கப்படுகிறார்கள் - என்றால் அவர்கள் நிச்சயம் சமுதாயத்துக்கு மிகவும் உவப்பான, அவசியமான, செயல்களைச் செய்திருப்பவர்களாகத்தான் இருப்பார்கள் என்பது புலனாகி நிற்கிறதல்லவா!

சமயகுரவர்களில் முன்னிற்பவர் சம்பந்தப்பெருமான். அவரின் சம காலத்தவர் அப்பர் பெருமான். இவர்கள் இருவரும் எங்கள் இன் தமிழை இதயத்தில் வைத்து ஏந்தினார்கள். அது போல் சைவவத்தையும் இதயத்தில் இருத்தி வைத்தார்கள். சைவம் ஒரு கண்ணாயும் தமிழ் மற்றக் கண்ணாயும் இவர்கள் கொண்டார்கள் என்றால் அது மிகையாகாது. மாற்று மதமும், வேற்றுக் கலாசாரமும், தமிழையும், தமிழ்ப் பண்பாட்டையும், சைவத்தையும், அடக்கி ஒடுக்கி அழிக்கின்ற வகையிலே வந்த பொழுது - அவற்றை அகற்றிட நாமார்க்கும் குடியல்லோம் என்னும் துணிவுடன் வந்தவர்கள்தான் சம்பந்தரும் அப்பரும். சம்பந்தர் இளையவர். அப்பர் முதிர்ந்தவர். இளமையும் அனுபவமும் இணைந்து ஒரு பெரிய போராட்டமே தமிழகத்தில் நடந்தது. அந்தப் போராட்டத்தின் முதல் படைத்தளபதிகளாய் ஆண்டவனைத் துணையாக்கி நின்றவர்கள்தான் சம்பந்தரும் அப்பரும் ஆவர்.

எதனை ஏற்பது? எதனை விடுவது? எது பயனானது? என்று மயக்குற்று நின்ற மக்களுக்குத் தலைமை தாங்கி அவர்களை நல்வழியில் நடத்திச் சென்றவர்கள் சம்பந்தரும் அப்பருமே என்பதை மறுத்துரைத்து விடல் இயலாது. சம்பந்தரும் அப்பரும் அக்காலத்தில் பிறந்திருக்கா விட்டால் எங்கள் சைவமும், தமிழுமே காணாமலே போயிருக்கும். செய்யெனச் சொல்லாமல் தாமே முன்னின்று செயலாக்கி நின்றார்கள். கோவில்கள் எழுந்தன. சைவம் தளைத்தது, பிழைத்தது. அவர்களின் பின்னால் சுந்தரர் வருகிறார். மணிவாசகர் வருகிறார். இவர்களும் தங்காலத்துக்கு எது ஏற்றதோ அதனைச் செவ்வனவே செய்து சைவத்தையும், தமிழையும் நிலைபெற வைக்கிறார்கள்.

சமய குரவர்கள் நால்வரின்பின் ஐந்தாம் குரவராக நாவலரைக் கொள்வதற்கு உரிய காரணங்களை அறிவது மிகவும் அவசியமாகும். அதற்கு நாவலர் பெருமானைப் பற்றித் தெரிந்து கொள்ளுவது முக்கியமாகும்.

சைவத்தைத் தலைமேற் கொண்ட குடும்பம் நாவலர் பெருமான் குடும்பம். ஆசார அனுட்டானங்களைக் கடைப்பிடித்த குடும்பம் எம்பெருமானை நீளநினைந்த



லையில் கல்வி கற்கவேண்டி ஏற்படுகிறது. தற்பொழுது யாழ் மத்திய கல்லூரியாய் விளங்கும் கல்லூரியில்த்தான் நாவலரின் ஆங்கிலக் கல்வி தொடங்கியது. நாவலர் எதையுமே நினையாமல் கற்பதைக் கருத்தாய் எண்ணிக் கற்று யாவரும் மதிக்கும் மாணவனாய் நிமிர்ந்து நின்றார். அன்னிய மொழியான ஆங்கிலத்தில் நல்ல புலமையினையும் பெற்றுக் கொண்டார். கற்ற பாடசாலையிலேயே கற்பிக்கும் ஆசானாக ஆகும் வாய்ப்பும் அவருக்கு வாய்த்தது. ஆங்கிலம், தமிழ், சமஸ்கிருதம் என்று கற்று தன்னுடைய மொழி ஆற்றலை நாவலர் பெருமான் வளர்த்துக் கொண்டார். கிறித்தவ பாடசாலை. கிறித்தவ பாதிரிமார் ஆசிரியர். கிறித்தவமே அங்கு முழுவதுமாய் இருந்தது.

ஆனால் அவை எவையுமே தன்னைத் தொடாதவாறு நாவலர் தம்மைக் காத்து சிறந்த சைவமகனாய் ஆகியே நின்றார். இப்படி அமைந்ததற்கு அடிப்படை காரணம் நாவலர் மனதில் உதித்த நற்பாதை என்று தான் எண்ண வேண்டி இருக்கிறது.

சமய குரவர்கள் வரவில்லை

# நல் வழியில் நடைபயின்றார் நல்லைநகர் நாவலர் பெருமான்!

**மகாதேவ ஐயர் ஐயராமசர்மா  
மேனாள் தமிழ்மொழிக் கல்வி  
இயக்குநர்  
மெல்பேன், ஆஸ்திரேலியா**

குடும்பம். சைவம், தமிழ் இரண்டையும் கண்ணாய்க் கருதிய குடும்பம் அவர் குடும்பம். அந்தக் குடும்பத்தில் பிறந்ததே திருவருள் என்றுதான் எண்ண வேண்டி இருக்கிறது. பிறப்பும், குடும்பச் சூழலும் வளரும் பருவத்திலேயே நாவலரை நல்ல வழியில் பயணப்படுவதற்கு உரிய கருவை இதயத்தில் பதித்து விட்டது என்றுதான் சொல்ல வேண்டும். திண்ணைப் பள்ளிக்கூடத்தில் தமிழ் இலக்கியங்களை, இலக்கணத்தை, சைவத்தை எல்லாம் கற்றிட நாவலரின் தந்தையார் உறுதுணையாக விளங்கினார். இளமையில் கல்வி சிலையில் எழுத்து என்பது போல - நாவலரின் இளமையில் போடப்பட்ட நல்ல உரமானது அவரின் வருங்கால வாழ்வினுக்கு, செயற்பாடுகளுக்கு நற்பாதையாய் அமைந்திருந்தது என்பது உண்மையாகும்.

நாவலர் அவர்கள் வாழ்ந்த காலம் அன்னியர் ஆட்சியின் காலமாகும். அவர்களின் மதம், கலாசாரம், மொழி செல்வாக்கினைச் செலுத்துவதற்கு முன்வந்த காலமாகும். அன்னியரை அடிபணிந்தால் அனைத்துமே கிடைக்கும் என்னும் நிலை காணப்பட்ட காலமாகும். அன்னிய அரசுக்கு யார் விசுவாசமாகச் செயற்படுகிறார்களோ அவர்களே நல்ல வசதிகளை, வாய்ப்புகளைப் பெற்று வாழும் வாழ்க்கை நிலவியது என்பதும் மனங் கொள்ளத்தக்கது. இந்தச் சூழலில் நாவலர் பெருமான் ஆங்கிலப் பாடசா

லையில் எங்கள் சைவம் இல்லாமலே போயிருக்கும். சமயகுரவர்களின் வருகை அக் காலத்துக்கு அவசியமானதாகவே அமைந்தது. ஐந்தாம் குரவராய் போற்றப்படும் நாவலர் வந்திருக்காவிட்டால் எங்கள் சைவமும் இல்லாமல் போயிருக்கும். அன்னியர் ஆளுகையினால் அவர்களின் மதமான கிறித்தவம் மேலோங்கும் நிலை காணப்பட்டது.

அந்த மேலோங்கலால் எங்கள் சைவம் தன்னிலை இழந்து போகாமல் - நிலை பெறச் செய்தவர் நாவலர் பெருமானே ஆவர். இதனால் ஐந்தாம் குரவராய் சைவத்தைக் காத்திட நாவலர் அன்னியர் ஆட்சிக் காலத்தில் வந்து அமைகிறார் என்பதுதான் உண்மையாகும்.

சைவமும் தமிழும் இணைபிரியாதன. சமய குரவர்கள் தமிழையே மூச்சாக்கி அதன் வாயிலாகவே சைவத்தின் மேன்மைகளை உணர்ந்திடச் செய்தார்கள். அத்தனையும் திருமுறைகளாக மலர்ந்தன. பண்ணமைந்த தமிழ்ப் பாடல்களாய் மக்கள் மனங்களில் பதிந்து மாற்றத்தை ஏற்படுத்தின. இவையனைத்தும் நாவலர் பெருமான் உள்ளத்தில் நிறைந்தே இருந்தது. சமயகுரவர் காலத்தில் பாடல்கள் மூலமாகவே கருத்துக் களை வெளிப்படுத்துவது வழமையாய் இருந்தது. ஆனால் நாவலர் காலம் அதற்கு உவப்பானதாக இருக்கவில்லை. அதனை நன்கு மனதீர் கொண்ட காரணத்தால் புதுப்பாதை வகுத்து அதன் வழியில் நாவலர் பெருமான் நடக்கத் தொடங்கினார். அந்தப் பாதைதான் வசன நடையாகும். சைவத்தின் மேன்மைகளை மக்கள் மனத்தில் பதியவைக்க நாவலரின் சிறப்பான வசனநடை கைகொடுத்தது மட்டுமல்லாமல் வெற்றியினையும் அளித்தது எனலாம்.

(11ஆம் பக்கம் பார்க்க)

# நஸ் வழியில் நடைபயின்றார் நஸ்ஸைநகர் நாவலர் பெருமான்!

(10ஆம் பக்கம் பார்க்க)

அவர் தமிழில் வசனத்தைக் கையாண்ட விதத்தைக் கண்ட பரிதி மாற் கலைஞரான தமிழறிஞர் அவரை வசனநடை கைவந்த வல்லாளர் என்று வியந்து போற்றினர்.

கோவில்கள் தோறும் அடியார்கள் பின் தொடர சமயகுரவர்கள் திருமுறைகளைப் பாடினார்கள். அது அக்காலத் தேவையாய் ஆகியது. ஆனால் நாவலர் தன்காலத்துக்கு எது ஏற்றதோ அதனைக் கையிலெடுத்து - கோவில்களில் தொடர் விரிவுரைகளை அறிமுகமாக்கி நின்றார். நாவலரைத்தான் முதல் மேடைப் பேச்சாளர் என்றும் கொள்ளலாம். தற்போதைய மேடைப் பேச்சுக்கு வித்திட்டவராகவும் நாவலர் பெருமான் வந்தமைகிறார் என்பது கருத்திருந்த வேண்டியதேயாகும். சைவசமயக் கருத்துக்களைப் புலப்படுத்த புராணங்களைக் கையிலெடுக்கிறார் நாவலர் பெருமான். புராணங்களை விரிவுரையாக மக்களுக்கு எடுத்து விளக்குகிறார். அவரின் சொல்லாற்றலும், பேச்சாற்றலும் மக்களை அவர் வசமாக்கி நிற்கிறது. அவர் எடுத்த முயற்சி வெற்றியாய் அமைகிறது. பேச்சுடன் நின்றுவிடாமல் மிகவும் எளிமையான வசனநடையில் புராணங்களுக்கு விளக்கங்கள் எழுதி அவற்றை மக்கள் மத்தியில் கொண்டு சேர்க்கிறார். அச்சுக் கூடத்தை நிறுவி அதில் சைவ, தமிழ் நூல்களைப் பதிப்பித்து ஒரு புரட்சியினையே செய்து விடுகிறார். இது அவர் தேர்ந்தெடுத்த நல்ல பாதையாய் அமைகிறது எனலாம்.

இலவசமாய் கல்வியினை அளிக்கும் புதுப்பாதையினை நாவலர் பெருமான் தொடங்கி வைக்கிறார். படிக்கும் மாணவர்களுக்கான பாட நூல்களைத் தாமே எழுதி அவற்றை அச்சடித்தும் கொடுக்கின்றார். மாணவர்களின் கல்வி உளவியலை மனதீர் கொண்டு நாவலர் பெருமானின் பாட நூல்கள் அமைந்திருந்தன என்பதுதான் மிகவும் முக்கியமாகும். தமிழகத்தில் தமிழ்ப்பாட நூல்கள் அக்காலத்தில் வந்தாலும் - அவையெல்லாவற்றையும் விட நாவலர் பெருமானின் பாடநூல்களே சிறந்தது என்று தமிழ் நாட்டவராலேயே ஏற்றுக் கொள்ளப் பட்டிருக்கிறது என்பது மனங்கொள்ளத் தக்கதாகும். இலக்கியத்தை, இலக்கணத்தை, இலகுவாக்கிடும் வகையில் நாவலரின் செயற்பாடுகள் அமைந்திருந்தன என்பதை மறுத்துரைத்து விடல் முடியாது. செய்யுளாய் அமைந்திருந்த இலக்கணத்தை யாவரும் விளங்கும் வகையில் அவர் காலத்தில் வசனநடையில் கொண்டுவந்து கொடுத்தமை நாவலரின் புதுப்பாதையானே!

ஐந்தாம் குரவராக விளங்கும் நாவலர் அஞ்சொடுநஞ்சனாகவும் விளங்கியிருக்கிறார். தம்மை எதிர்கொள்ள வந்த அரசின் ஆணையினையே துச்சமாக எண்ணி நாமார்க்கும் குடியல்லோம் நமனை அஞ்சோம் என்று வீரமாய் எதிர்நின்றார் சமயகுரவரான அப்பர் பெருமான். அப்பர் வழியிலே நமது ஐந்தாம் குரவரும் நடைபயில்கிறார் என்றுதான் சொல்ல வேண்டும். தன் கருத்துக்கு ஒவ்வாதவற்றை, நீதிக்குப் பாதிப்பானவற்றை, சமூகத்துக்குப் பொருந்தாவற்றை, சைவத்தைத் தூஷிப்பவற்றை அஞ்சொடும் எதிர்க்கின்ற போராளியாக அதாவது கண்டனக் கதாநாயகனாக நாவலர் பெருமான் விளங்கினார் என்பது உண்மையாகும். சைவத்தைத் தாழ்த்தியவர்களை எதிர்த்தார். வால்பிடிப்பாரை எதிர்த்தார்.

தார். உண்மையினை உணராமல் உளதுகுழலாய் ஆகி நிற்பாரை எதிர்த்தார். போலிச் சைவர்களை, போலிக் கிறித்தவர்களை, எதிர்த்தார். அதுமட்டுமல்ல சமயம் அறியாத குருமாரையும் சாடினார். கண்டனங்களை சிறு துண்டுப் பிரசுரமாக வெளியிட்டார். அத்தனையும் அவரின் தர்ம ஆவேசத்தையே வெளிச்சமாக்கி நின்றது. கண்டனக் கணைகளை வீரூடன் விடுவராய் ஐந்தாம் குரவரான நாவலர் பெருமான் இருந்தார் என்பதை யாவருமே ஒத்துக் கொள்ளுவார்கள்.



குருவினைப் பேணுவதில் பெரும் அக்கறை மிக்கவர் நாவலர் பெருமான். குரு சொல்லினைத் தட்டாமல் விவிலியத்தை மொழி பெயர்த்துக் கொடுத்து - மிகச் சிறந்த மொழி பெயர்ப்பு என்னும் அங்கீகாரத்தையும் வாங்கிக் கொடுத்தார். அத்துடன் அவர் நின்றுவிடுகிறார். விவிலியத்தை மொழிபெயர்க்கும் வகையில் அவர் அந்தக் கிறித்தவ வேத நூலினை மனத்தில் நன்கு பதித்தவராகவே ஆகியிருக்கிறார். அதனால் சைவத்தை எதிர்க்கும் கிறித்தவ பிரசாரகருக்கு ஏற்ற மறுமொழியினை அளித்திடும் அறிவாற்றல் நாவலர் பெருமானிடம் நிரம்பியே இருக்கும் நிலை ஏற்பட்டுவிட்டது. தனது சமயத்தையும், மற்றைச் சமயத்தையும் நன்றாய் அறிந்து உணர்ந்த காரணத்தால் நாவலர் பெருமான் தன் காலத்தில் கதாநாயகனாகவே ஆகி நின்றார் என்பதை மறுத்துரைத்துவிடல் முடியாது அல்லவா!

ஆறுமுகம் என்னும் பெயருடன் தமிழகம் சென்றவர் யாழ்ப்பாணம் திரும்பிடும் வேளை நாவலர் என்னும் பட்டத்தினைத் தனதாக்கி ஆறுமுக நாவலர் என்னும் புதுப் பெயருடன் வருகிறார். நாவன்மையினை மெச்சி திருவாவடுதறை ஆதீனம் இப்பட்டத்தை ஈழத்துத் தமிழ்ப் பெரியாரான ஆறுமுகத்துக்கு வழங்கியிருக்கிறது.

பட்டம் என்னவோ அவருடன் இணைந்து கொண்டு விட்டது. அது அவருக்கு மிகவும் பொருத்தமான பட்டமாகவும் அமைந்தது என்பதும் உண்மையாகும். ஆனால் நாவலர் பெருமான் அதனால் தன்னிலையில் மாற்றமுறவில்லை. தன்பாதை எதுவோ அதன்வழியிலேதான் பயணப்பட்டார். அவர் விரும்பி இருந்தால் ஏதாவது ஒரு ஆதீனத்துக்குத் தலைவராய் ஆகி இருக்கலாம். ஆளணியுடன் வாழ்ந்திருக்கலாம். அப்படியான எண்ணம் நாவலர் பெருமானிடம் தோன்றவே இல்லை என்பதைக் கருத்திருத்தல் வேண்டும். யாழ்ப்பாணத்தில் கூட தனியனாகவே நின்று செயற்பட்டார். தன் பெயரிலே சபையோ, ஆதீனமோ நிறுவி டவும் அவர் நாட்டங் கொள்ளவில்லை. என் கடன் பணி செய்து கிடப்பதே என்பதே அவர் வகுத்து நடந்த பாதையாகி அமைந்தது எனலாம்.

**தேடிச் சோறுநீந் தின்று - பல சின்னஞ் சிறுகதைகள் பேசி - மனம் வாடித் துன்பமிக உழன்று - பிறர் வாடப் பலசெயல்கள் செய்து - நரை கூடிக் கிழப்பருவ மெய்தி - கொடுங் கூற்றுக் கிரையென்பின் மாயும் - பல வேடிக்கை மனிதரைப் போலே - நான் வீழ்வே எனன்று நினைத் தாயோ**

என்று பாரதி முழங்கியதற்கு ஒப்பாய் நாவலர் பெருமானின் செயற்பாடுகள் அனைத்துமே அமைந்திருந்தன என்பதை நாமனைவருமே மனத்தில் பதித்திடல் அவசியமாகும். தனக்குச் சரியென்ப பட்டத்தை யாருக்குமே அஞ்சாமல் செய்து நின்றவர்தான் எங்கள் வரலாற்று நாயகனாகிய ஐந்தாம் குரவர் நாவலர் பெருமான். பழமைக்குள் மூழ்கிடாமல் தன்காலத்துக்கு எது உகந்ததோ அதனை மனமிருத்தி செயற்பட்டவர் தான் நாவலர் பெருமான். அதே வேளை மரபினையும் மறந்தாரில்லை என்பதும் நோக்கத்தக்கதாகும். நாவலர் காலத்து நிலைமைக்கு ஏற்ப அவரின் சமயச் சிந்தனை, தமிழ் பற்றிய சிந்தனை, கல்வி பற்றிய சிந்தனை, ஒழுக்கம் பற்றிய சிந்தனை யாவும் அமைந்திருந்தது.

இலக்கணம், சமயம், காப்பியங்கள் என்னும் வகையில் நாற்பத்து நான்கு நூற்களைப் பதிப்பித்திருக்கிறார். இலக்கணம் தொடர்பாகவும் சைவசமயம் தொடர்பாகவும் இருபத்து நான்கு நூல்களை ஆக்கி இருக்கிறார். அத்துடன் அமையாது பதினாறு நூல்களுக்கு உரையும் எழுதியிருக்கின்றார். வியப்பாக இருக்கிறதல்லவா? இவ்வளவும் யாருக்காகச் செய்தார்? யாவும் மண்ணும் மக்களும் பயனுற வேண்டும் என்னும் உயரிய சிந்தனையால் செய்தார் என்பதுதான் உண்மையாகும். இல்லறத்தினுள் புகுந்து விடாமல் பிரம்சா ரியத்தைக் கடைப்பிடித்து நல்லறமாய் நாவலர் பெருமான் செய்திருக்கிறார் என்பதால் அவர் ஒரு யுகபுராகவே விளங்குகிறார் எனலாம்.

தமிழ் உரைநடையின் தந்தையாய், தமிழ் மறுமலர்ச்சியின் முன்னோடியாய், சுவடிகளை பதிப்பிப்பதிலும் முன்னோடியாய், மிகவும் சிறந்த தமிழ் வசனநடை வல்லாளராய், சைவசமயத்தின் பெருங்காவலராய், நல்லைநகர் ஒளிவிளக்காய் நவலர் பெருமான் திகழ்ந்திருக்கிறார். சைவத்தையும், தமிழையும், காத்த தோடு சைவத்துக்கு எவையெவை இன்றியமை

தானவோ அவற்றையும் காத்திட வைக்கும் வகையில் நல்லை நகர் நாவலர் பெருமான் தன்னுடைய பாதையினை வகுத்து அதன் வழியில் பயணப்பட்டிருக்கிறார் என்பதை மறுத்துரைத்து விடல் இயலாது. ஐந்தாம் குரவராய் அவரை ஏற்றுவுதும், போற்றுவதும், குருபூசை நடத்தி அவரை உயர்வாகப் பார்ப்பதும் மிகவும் உகந்த செயலே யாகும். அவர் தேர்ந்தெடுத்து நடந்த பாதைகாரணமாக அவரை இன்று இலங்கையின் தேசியவீரனாக, தேசியப் பெரு மகனாக, அரசாங்கமே அங்கீகரித்து நிற்கும் நிலை ஏற்பட்டிருக்கிறது. முத்திரையில் நாவலர் பெருமான் திருமுகத்தை யாவரும் பார்த்திட வைத்திடும் கைங்க ரியமும் இலங்கை அரசினால் ஆகியிருக்கிறது. அனைத்துக்கும் அடிப்படையான நாவலர் பெருமான் நல்வழியைத் தேர்ந்தெடுத்து அதன் வழியில் நடந்ததுதான் என்பதே உண்மையாகும்.

**நல்லைநகர் ஆறுமுக நாவலர் பிறந்திலரேல் சொல்லு தமிழெங்கே கருதியெங்கே - எல்லவரும் ஒத்து புராண ஆகமங்கள் எங்கே ப்ரசங்கம் எங்கே ஆத்தன் அறிவு எங்கே அறை.**

தமிழரின் சில .....

(02ஆம் பக்கத் தொடர்ச்சி)  
யக் கட்சிகள் எதிர்பார்த்துள்ள நிலையில், ஒற்றையாட்சிக்குள் 13 ஆவது திருத்தச்சட்டத்தை அடியொட்டிய தீர்வையே தென்னிலங்கை சிங்கள கட்சிகள் பரிந்துரைத்துள்ளன. இதில் வடக்கு, கிழக்கு இணைப்பு ஏற்றுக்கொள்ளப்படவில்லை. குறிப்பாக வடக்கு, கிழக்கு இணைப்புக்கு அமைச்சர் ஹாபீஸ் நவீர் எதிர்ப்பை வெளியிட்டுள்ளார். மேற்படி கலந்துரையாடலின்போது -

வடக்கு, கிழக்கில் படையினர், வன இலாக திணைக்களம், மகாவலி ஆகியவற்றால் அபகரிக்கப்பட்டுள்ள மக்களின் காணிகள் மாசி 4 ஆம் திகதிக்குள் விடுவிக்கப்பட வேண்டும் எனவும், தமிழ் அரசியல் கைதிகள் முழுமையாக விடுவிக்கப்பட வேண்டும் எனவும் கூட்டமைப்பின் தலைவர் இரா. சம்பந்தன் வேண்டுகோள் விடுத்துள்ளார்.

அத்துடன், காணாமல் ஆக்கப்பட்டோர் விடயத்தில் கதைகளை கூறி, நாடகங்களை அரங்கேற்றாமல், அவர்களின் குடும்பத்தாருக்கு நீதியை நிலைநாட்டுவதற்கு நடவடிக்கை எடுக்கவும் எனவும் சம்பந்தன் வலியுறுத்தியுள்ளார்.

இப்பிரச்சினைகளுக்கு உடனடி தீர்வை காண ஏனைய கட்சிகளும் பச்சைக்கொடி காட்டியுள்ளன. சம்பந்தப்பட்ட தரப்புகளுடன் கலந்துரையாடி உரிய நடவடிக்கை எடுக்கப்படும் என ஜனாதிபதி உறுதியளித்துள்ளார்.

2023 பெப்ரவரி 4 ஆம் திகதியை நீங்கள் காலாலை யாக அறிவித்துள்ளீர்கள். அதனையே காலக்கடுவாக நிர்ணயித்துக்கொள்ளுங்கள் - எனவும் கூட்டமைப்பு தரப்பில் எடுத்துரைக்கப்பட்டுள்ளது.

ஆம், அதற்குள் இணக்கத்துக்கு வர வேண்டும். இல்லாவிட்டால் இல்லை என அறிவிக்க வேண்டும். அப்போது நாடாளுமன்றம் ஊடாக அடுத்தக்கட்ட நகர்வை முன்னெடுக்கலாம். என ஜனாதிபதி பதிலளித்துள்ளார் என தெரிவருகின்றது.

புதிய அரசிலமைப்பை பெப்ரவரி 4 ஆம் திகதிக்குள் இயற்ற முடியாது என்பதால், அதிகாரப்பகிர்வு சம்பந்தமாக இணக்கப்பாட்டு ஆவணமொன்றை வெளியிடலாம் என கூட்டமைப்பு தரப்பில் யோசனை முன்வைக்கப்பட்டுள்ளது.

ஒற்றையாட்சிக்குள் 13 உ மையப்படுத்திய அதிகாரப்பகிர்வுக்கே ஐக்கிய மக்கள் சக்தி சாதக நிலைப்பாட்டை வெளிப்படுத்தியுள்ளது. 13 உ முழுமையாக அமுல்படுத்தி, அதனை ஆரம்ப புள்ளியாக வைத்து அடுத்தக்கட்டம் நோக்கி நகரலாம் என சந்திப்பின் பின்னர் ஊடகங்களிடம் மனோகணேசன் கருத்து வெளியிட்டார்.

தமிழ் அரசியல் கைதிகளை விடுவிப்பதுபோல, படையினரையும் விடுவித்து, இப்பிரச்சினைக்கு தீர்வை காணலாம் என சம்பிக்க ரணவக்க தெரிவித்தார்.

2 ஆம் சுற்று பேச்சுக்கான உறுதியான நாள் நிர்ணயிக்கப்படவில்லை. அது ஜனவரி ஆரம்பத்தில் இடம்பெறலாம் என எதிர்பார்க்கப்படுகின்றது.

முல்லை கோட்டாபய ....

(முதலாம் பக்கத் தொடர்ச்சி)  
கடற்படை முகாமிற்கான காணி சுவீகரிப்பு நடவடிக்கைகளை மேற்கொள்ள கொழும்பில் இருந்து நில அளவை செய்ய அதிகாரிகள் வருகை தருகின்றனர் என அறிந்த மக்கள் அந் நடவடிக்கைக்கு எதிர்ப்பு தெரிவித்து அந்த முகாமுக்கு முன்பாக நேற்று எதிர்ப்பு நடவடிக்கைக்காக ஒன்றுகூடினர். (விரிவான செய்தி 05ஆம் பக்கத்தில்)

காரைநகரில் ...

(முதலாம் பக்கத் தொடர்ச்சி)  
காணியை இலங்கை கடற்படை முகாமிற்கு அளவிடுவதற்கு எடுத்த முயற்சி மக்கள் காட்டிய எதிர்ப்பினால் தடுக்கப்பட்டது. கடற்படையினர் நிலைகொண்டுள்ள காணியை அளவிடுவதற்கு நில அளவைத் திணைக்களத்தினர் நேற்றையதினம் வருகை தந்தபோது அப்பகுதியில் கூடிய பொதுமக்கள் மற்றும் அரசியல் கட்சியினர் தமது எதிர்ப்பை வெளியிட்டனர். அதனையடுத்து அங்கு வருகை தந்திருந்த நில அளவைத் திணைக்கள அதி

திருக்கோணேசர் வளாகத்தைப் புனித பிரதேசமாக்கும் ஏகமனதான தீர்மானம் மொட்டுக் கட்சியின் சபையில்!

திருகோணமலை பட்டணமும் சூழலும் பிரதேச சபை நிறைவேற்றியது

திருகோணமலை.டிச.14  
திருக்கோணேசர் கோயில் வளாகத்தைப் புனித பிரதேசமாக்கக் கோரும் தீர்மானம் மொட்டுக் கட்சியின் (சிறீலங்கா பொதுஜன பெரமுனவின்) பிடியில் இருக்கும் திருகோணமலை பட்டணமும் சூழலும் பிரதேச சபையில் பெரும் கெடுபிடிகளுக்கு மத்தியில் நேற்று நிறைவேற்றப்பட்டது

பிரதேச சபையில் உறுப்பினர் இராசையா நிசாந்தினால் இது தொடர்பாகக் கொண்டுவரப்பட்ட பிரேரணையை தவிசாளர் ஆர்.ரி.ஏ. ரட்சணநாயக்கா ஏற்று, தீர்மானமாக நிறைவேற்ற முதலில் அனுமதி மறுத்தாராயினும், பின்னர் சகல பிரதேச சபை உறுப்பினர்களினதும் திடமான வலியுறுத்தலினால் வேறுவழியின்றி ஏகமனதாக அதை நிறைவேற்ற இணங்கினார்.

“தொல்பொருள் என்று கூறிக்கொண்டு பல்லாயிரம் ஆண்டு கால சைவத்தமிழ்

வரலாறுகளை மாற்றி அமைக்கும் நடவடிக்கைகளால் இன, மத முரண்பாடுகளை தொல்பொருள் திணைக்களம் ஏற்படுத்த முனைகின்றது. இதனைத் தொடர அனுமதிக்க முடியாது.

“வரலாற்றுப் பிரசித்தி பெற்ற திருகோணமலை திருக்கோணேஸ்வரர் ஆலய சூழலில் படிப்படியான ஆக்கிரமிப்பு இடம்பெற்று வருகின்றது. ஆகவே உடனே அதை தடுத்து நிறுத்தி இந்தப் பிரதேசத்தை புனித பிரதேசமாக மாற்ற வேண்டும்.

“இலங்கையின் மிக தொன்மை வாய்ந்த பாடல் பெற்ற தலமாக விளங்கும் திருகோணமலை திருக்கோணேஸ்வரர் ஆலயம் சைவத்தமிழ் மக்களின் பூர்வீக வரலாற்று நிலத்தையும் தாண்டி, தற்போது உள்ள உலக வரலாற்றையும் தாண்டி, 7,000 வருடத்திற்கு முற்பட்ட சிகிரியாவை நிறுவிய ராவணன் வழிப்பட்ட தளத்தின் வரலாறு ஆகும். இது கவனிக்கப்படாமல் இருப்பது ஒட்டுமொத்த



இந்துக்களின் மனங்களுக்கும் வேதனை அடைய வைத்திருக்கின்றது” - என்று தமிழரசுக்கட்சியின் பிரதேச சபை உறுப்பினர் இராசையா நிஷாந்தன் தனது பிரேரணை முன்மொழிவு உரையில் வலியுறுத்தினார்.

இத்தீர்மானத்தின் பிரதிகள் ஜனாதிபதி, பிரதமர், தொல்பொருள் திணைக்களப் பணிப்பாளர் உள்ளிட்ட சம்பந்தப்பட்ட அதிகாரிகளுக்கு அனுப்பி வைக்கவும் முடிவு செய்யப்பட்டது.

பிக்கு மாணவர்களின் ஆடைகளை களைந்து பாலியல் வன்கொடுமை!

ஹோமாகம பௌத்த பல்கலையில்

ஹோமாகம பாலி மற்றும் பௌத்த பல்கலைக்கழகத்தில் சித்திரவதைக்குள்ளான மூன்று மாணவ பிக்குகளை ஹோமாகம பொலிஸில் முறைப்பாடு செய்துள்ளனர்.

அபய என்ற சித்திரவதை அறையில் வைத்து கொடுரமான தாக்குதல் நடத்தி, ஆடைகளைக் களைந்து, பாலியல் வன்கொடுமை செய்தமை மற்றும் மனிதாபிமானமற்ற சித்திரவதைகள் குறித்தும் அவர்கள் முறைப்பாடு செய்துள்ளனர் என ஹோமாகம பொலிஸார் தெரிவித்தனர்.

இந்தியாவின் போர்க் .....

(முதலாம் பக்கத் தொடர்ச்சி)  
வந்த டைந்தது. கடற்படை மரபுப்படி இலங்கை கடற்படையினரால் கப்பலுக்கு வரவேற்பு அளிக்கப்பட்டது.

இரு நாட்டு கடற்படைகளுக்கு இடையே நட்புறவை வளர்க்கும் வகையில் ஏற்பாடு செய்யப்பட்டுள்ள பல்வேறு நிகழ்ச்சிகளிலும் அவர்கள் பங்கேற்க உள்ளனர்.

இந்தப் போர்க்கப்பலானது 143 மீற்றர் நீளமும், மொத்தம் 390 துருப்புகளையும் கொண்டது. அதன் கட்டளை அதிகாரி கப்டன் எம். எம். தோமஸ் ஆவார்.

இக்கப்பல் எதிர்வரும் 16ஆம் திகதி இலங்கையில் இருந்து புறப்படவுள்ளது. கப்பல் தீவில் இருந்து புறப்படும் போது மேற்கு கடற்படை கட்டளைக்கு உட்பட்ட கடற்பரப்பில் இலங்கை கடற்படையுடன் இணைந்து கடற்படை கூட்டுப்பயிற்சியில் ஈடுபடவுள்ளது.

இந்தியா - இலங்கை ....

(முதலாம் பக்கத் தொடர்ச்சி)  
கடற் படை பிரதானி ரியர் அட்மிரல் யு. என். பி. பெரேரா நேற்று முந்தினம் இரவு விமான நிலையத்தில் வரவேற்றார்.

நேற்று அவர் இலங்கையின் கடற்படைத் தளபதி வைஸ் அட்மிரல் சல் நிரந்த உலகதென்னவைச் சந்தித்து ஆலோசனை மேற்கொண்டார். இது பொதுவான ஆர்வமுள்ள கடல்சார் பாதுகாப்பு விடயங்களில் பயனுள்ள விவாதங்கள் மற்றும் கடல்சார் களத்தில் ஒத்துழைப்பை மேலும் மேம்படுத்துவதற்கான வாய்ப்புகள் குறித்தும் ஆராயப்பட்டது.

ஹோ தலைவருடனான ....

(முதலாம் பக்கத் தொடர்ச்சி)  
நாட்டின் தலைவர் என்ற அடிப்படையில் பல குழுக்களை சேர்ந்த அதிகாரிகள் என்னை சந்தித்து பேச்சுவார்த்தைகளை மேற்கொண்டுள்ளனர், நான் அது குறித்து உரியவர்களிற்கே தகவல் வழங்குவேன் என ஜனாதிபதி தன்னிடம் தெரி

தனர்.

இலங்கையில் இரண்டு இடதுசாரி அரசியல் கட்சிகளுடன் தொடர்புடைய சிரேஷ்ட மாணவர்கள் குழுவொன்று தொடர்ந்து குழப்பங்களை ஏற்படுத்தி வருவதாகவும், அவர்களில் இந்தப் பல்கலைக்கழக மாணவர் ஒன்றியத்தின் தலைவரும் உள்ளார் எனவும் அவர்கள் பொலிஸாரிடம் மேலும் குறிப்பிட்டுள்ளனர். இது தொடர்பான மேலதிக விசாரணைகளை ஹோமாகம பொலிஸார் ஆரம்பித்துள்ளனர்.

வித்துள்ளார் என அமைச்சரவை பேச்சாளர் தெரிவித்துள்ளார்.

புலனாய்வு சேவை அல்லது நாட்டின் பாதுகாப்பு தொடர்பான எந்த தகவல்களையும் தேசிய பாதுகாப்பு சேவையின் வாராந்த கூட்டத்திலேயே வெளியிட முடியும் என ஜனாதிபதி தெரிவித்தார் எனவும் அமைச்சரவை பேச்சாளர் குறிப்பிட்டுள்ளார்.

விளம்பரத் தொடர்புகளுக்கு -  
தொலைபேசி இலக்கம்  
076 443 8622  
kalaikkathiradv@gmail.com

# தபால் சேவையை வினைத்திறனான முறையில் முன்னெடுக்க தனியார் தரப்பினருடன் கூட்டிணைந்து செயற்பட எதிர்பார்ப்பு!

## தபால் மா அதிபர் தெரிவிப்பு

தபால் சேவையை தனியார் மயப்படுத்தும் நோக்கம் கிடையாது. பொருளாதார நெருக்கடிக்கு மத்தியில் தபால் சேவையை வினைத்திறனான முறையில் முன்னெடுத்து செல்ல தனியார் தரப்பினருடன் கூட்டிணைந்து செயற்பட எதிர்பார்க்கப்பட்டுள்ளது. ஆகவே, தொழிற்சங்கத்தினர் பணிப்பாற்றக்கணிப்பில் ஈடுபடுவதைத் தவிர்த்துக் கொள்ள வேண்டும் என தபால் மா அதிபர் ரஞ்சித் ஆரியர்தன் தெரிவித்தார். அரசாங்கத் தகவல் திணைக்களத்தில் இடம்பெற்ற ஊடகவியலாளர் சந்திப்பில் கலந்துகொண்டு கருத்துரைக்கையில் மேற்கண்டவாறு குறிப்பிட்டார். அவர் மேலும் குறிப்பிட்டவை வருமாறு -

தபால் சேவையை தனியார் மயப்படுத்த நடவடிக்கை எடுக்கப்பட்டுள்ளதாகவும், தபால் திணைக்களத்துக்கு சொந்தமான காணிகளைத் தனியாருக்கு வழங்க

தீர்மானிக்கப்பட்டுள்ளதாகவும் அதனால் அதற்கு தாங்கள் எதிர்ப்பு தெரிவிப்பதாகவும் குறிப்பிட்டுக் கொண்டு தபால் சேவை தொழிற்சங்கத்தினர் தொழிற்சங்க போராட்டத்தில் ஈடுபட்டுள்ளார்கள். இவர்கள் குறிப்பிடும் விடயங்கள் அடிப்படையற்றவையாகும்.

தபால் சேவை தொழிற்சங்கத்தினர் 6 பிரதான கோரிக்கைகளை கடந்த மாதம் முன்வைத்தார்கள். இந்தக் கோரிக்கைகளில் 3 கோரிக்கைகள் மேலதிக நேர கொடுப்பனவை அடிப்படையாக கொண்டவை. தற்போதைய சூழ்நிலையில் 240 மணித்தியால மேலதிக நேர கொடுப்பனவு வழங்க முடியாது.

தபால் சேவை தனியார் மயப்படுத்தப்படவுள்ளதாக தொழிற்சங்கத்தினர் முன்வைக்கும் குற்றச்சாட்டு அடிப்படையற்றதாகும். தபால் சேவையை தனியார் மயப்படுத்தும் நோக்கம் கிடையாது.

இருப்பினும் தற்போதைய பொருளாதார நெருக்கடிக்கு மத்தியில் தபால் சேவையை வினைத்திறனான முறையில் முன்னெடுத்துச் செல்ல வேண்டுமானால் தபால் சேவை தனியார் தரப்புடன் ஒன்றிணைந்து செயற்பட வேண்டும்.

பாரிய நிதி நெருக்கடிக்கு மத்தியில் தான் தபால் சேவை முன்னெடுக்கப்படுகிறது. வருமானத்தை காட்டிலும் செலவு 150 சதவீதம் அளவில் காணப்படுகிறது. சேவை துறையை மறுசீரமைக்காமல் நாட்டு மக்களுக்கு சிறந்த சேவையை முன்னெடுக்க முடியாது.

தபால் சேவை கட்டணம் அதிகரிக்கப்பட்டதன் பின்னர் தபால் சேவை வீழ்ச்சியடைந்துள்ளது என தொழிற்சங்கத்தினர் குறிப்பிடுவதை ஏற்றுக்கொள்ள முடியாது. கடந்த ஓகஸ்ட் மாதம் 15 ஆம் திகதிக்கு பின்னர் முத்திரை விநியோக சேவை 66 சதவீதத்தால் உயர்வடைந்துள்ளது.



தபால் சேவை துறையில் 2 ஆயிரம் சேவையாளர்களுக்கு வெற்றிடம் நிலவுகிறது. இந்த விடயம் தொடர்பில் அமைச்சரவை ஒரு சிறந்த தீர்மானத்தை எடுக்கும் என எதிர்பார்க்கிறோம். ஆகவே நாட்டின் நடப்பு நிலைவரத்தை தொழிற்சங்கத்தினர் விளங்கிக் கொண்டு பொறுப்புடன் செயற்பட வேண்டும். - என்றார்.

## நாட்டை அழிக்காமல் மக்களின் வாக்கு மூலம் ஆட்சி அதிகாரத்தைப் பெற்று ஆள வேண்டும்!

### நாமலும் சவால் விடுகிறார்

ராஜபக்ஷை பழிவாங்க நாட்டை அழிக்காமல் அடுத்த பொதுத் தேர்தலில் முடிந்தால் தம்மை தோற்கடித்து காட்டு மாறு நாடாளுமன்ற உறுப்பினர் நாமல் ராஜபக்ஷ சவால் விடுத்துள்ளார்.

நேர்காணல் ஒன்றில் பங்குபற்றிய நாமல் ராஜபக்ஷ இதனைத் தெரிவித்துள்ளார். அங்கு தொடர்ந்து கருத்து தெரிவித்த அவர் -

'நாட்டின் ஜனநாயகத்துக்கு மதிப்பளித்து அரசமைப்பின்பிரகாரம், தேர்தலில் நின்று மக்களின் வாக்கு மூலம் ஒரு நாட்டின் ஆட்சி அதிகாரத்தைப் பெற வேண்டும்.

அவ்வாறு செய்யாவிட்டால், போராட்டத்தின் மூலம் நாட்டில் ஏற்பட்ட பாதிப்பும், விடுதலை புலிகளால் ஏற்பட்ட பாதிப்பும் ஒன்றுதான். - என்றும் தெரிவித்துள்ளார்.

இதேவேளை பொருளாதார நெருக்கடியை எதிர்நோக்கிய சவாலில் இருந்து மீள முயற்சிக்கும் வேளையில், சிலர் ஆட்சி அதிகாரத்தில் இருந்து எடுக்க முடியாத அராஜகத்தை ஏற்படுத்த முயற்சிப்ப



தாக அவர் தெரிவித்துள்ளார்.

கோட்டாபய ராஜபக்ஷ ஜனாதிபதி பதவியில் இருந்து விலகியதன் பின்னர் மாற்று வழியை முன்வைக்கத் தவறிய போராட்டக்காரர்கள், ஜனாதிபதிக்கு ரணில் விக்கிரமசிங்கவுக்கு ஆணை இல்லை என கூறுகின்றார்கள்.

இதன் மூலம் அவர்களுக்கு அரசியலமைப்புபற்றிய போதிய அறிவில்லை என்பது தெளிவாகியுள்ளது எனவும் நாமல் ராஜபக்ஷ குறிப்பிட்டுள்ளார்.

## உயிரிழந்த வைத்தியரின் வீட்டை வழங்குமாறு கோரி அச்சுறுத்தல்!

### அறுவர் கைது

உயிரிழந்த விசேட வைத்தியர் ஒருவரின் பொரளையிலுள்ள பல கோடி ரூபாய் மதிப்பான இரண்டு மாடிகளைக் கோரி, போலி கைத்துப்பாக்கி மூலம் அங்கிருந்தவர்களை அச்சுறுத்தியதாகக் கூறப்படும் சம்பவம் தொடர்பில் பெண் உட்பட அறுவர் கைது செய்யப்பட்டுள்ளனர் என பொரளை பொலிஸார் தெரிவித்தனர். இவ்வாறு கைது செய்யப்பட்ட பெண், உயிரிழந்த பாதாள உலகக் குழுத்

தலை வர்களில் ஒருவரான 'வணாத்தை ஒல்கட்' என்பவரின் சிறிய தாய் எனவும், மேற்படி வைத்தியர் கடந்த சில தினங்களுக்கு முன்னர் உயிரிழந்துள்ளார் எனவும் பொலிஸார் தெரிவித்தனர்.

இந்தச் சம்பவம் தொடர்பில் மேலதிக விசாரணைகள் முன்னெடுக்கப்படுவதுடன் சந்தேக நபர்களை நீதிமன்றில் ஆஜர்படுத்தவுள்ளதாகவும் பொரளை பொலிஸார் தெரிவித்தனர்.

## நிர்மாண கைத்தொழிலில் இடம்பெற்ற முறைகேடுகள் தொடர்பில் அதிகளவில் முறைப்பாடுகள் பதிவாகின!

நிர்மாண கைத்தொழிலில் இடம்பெற்ற முறைகேடுகள் தொடர்பில் கடந்த ஒரு வருடத்திற்குள் சுமார் ஆயிரம் முறைப்பாடுகள் கிடைத்துள்ளன.

நிர்மாண கைத்தொழில் அபிவிருத்தி அதிகார சபையின் பணிப்பாளர் நாயகம், பொறியியலாளர் சஞ்ஜீவ ஜயசுந்தர இதனைத் தெரிவித்துள்ளார்.

நாட்டில் ஏற்பட்டுள்ள பொருளாதார நெருக்கடியுடன் நிர்மாணத்துறை தொடர்பில்

கிடைக்கப்பெறும் முறைப்பாடுகள் அதிகரித்து வருகின்றன என அவர் குறிப்பிட்டுள்ளார்.

கொடுப்பனவு செலுத்தப்படாமல் தொடர்பிலேயே அதிக முறைப்பாடுகள் பதிவாகியுள்ளன. நிர்மாணத்துறையில் ஏற்பட்டுள்ள பிரச்சினைகள் தொடர்பான முறைப்பாடுகளை எழுத்துமூலம் தமது அதிகார சபைக்கு சமர்ப்பிக்க முடியும் என அவர் குறிப்பிட்டுள்ளார்.

## வசந்த முதலிகேயுக்கு 17 வரை விளக்கமறியல்!



பல்கலைக்கழகங்களுக்கு இடையிலான மாணவர் சம்மேளனத்தின் அழைப்பாளர் வசந்த முதலிகே அடுத்த வருடம் ஜனவரி 17 ஆம் திகதி வரை விளக்கமறியலில் வைக்கப்பட்டுள்ளார்.

இதேவேளை, சந்தேகநபருக்கு எதிராக தொகுக்கப்பட்ட சாட்சியங்களின் சுருக்கத்தை அன்றைய தினம் நீதிமன்றில் சமர்ப்பிக்குமாறு பயங்கரவாத விசாரணைப் பிரிவினருக்கு நீதிமன்றம் உத்தரவிட்டுள்ளது.

பயங்கரவாதத் தடைச்சட்டத்தின் கீழ்க் கைது செய்யப்பட்ட வசந்த முதலிகே நேற்று (செவ்வாய்க்கிழமை) கொழும்பு நீதிவான் நீதிமன்றில் முன்னிலைப்படுத்தப்பட்ட நிலையிலேயே அவருக்கு இவ்வாறு விளக்கமறியல் உத்தரவு வழங்கப்பட்டுள்ளது.

## கொழும்புத் தமிழ்ச் சங்கத்தின் அறிவோர் ஒன்றுகூடல் இன்று!

கொழும்பு, டிசெ. 14 கொழும்புத் தமிழ்ச் சங்கத்தின் அறிவோர் ஒன்றுகூடல் இன்று (புதன்கிழமை) மாலை 5.30 மணிக்கு நடைபெற உள்ளது. இந்த நிகழ்வில் 'பேராசிரியர் கைலாசபதிபின் நினைவுகள்' என்னும் தலைப்பில்

ஓய்வுநிலை ஆசிரியர் க.விநாயகமூர்த்தி உரை நிகழ்த்தவுள்ளார்.

இந்நிகழ்விற்கு கொழும்புத் தமிழ்ச் சங்க பேரவை உறுப்பினர் சட்டத்தரணி திருமதி சுகந்தி இராஜகுரேந்திரா தலைமை தாங்குவார்.

## ஓழுக்கமற்ற செயற்பாடுகளில் ஈடுபடும் மாணவர்களுக்கு எதிராக கடுமையான நடவடிக்கைகள் முன்னெடுக்கப்படும்!

### பந்துல குணவர்தன திட்டவாட்ட அறிவிப்பு

பல்கலைக்கழகங்களுக்குள் ஓழுக்கமற்ற செயற்பாடுகளில் ஈடுபடும் மாணவர்களுக்கு எதிராக கடும் நடவடிக்கை எடுப்பதன் மூலமே பல்கலைக்கழக அமைப்பைப் பாதுகாக்க முடியும் என அமைச்சர் பந்துல குணவர்தன தெரிவித்துள்ளார்.

நேற்று (செவ்வாய்க்கிழமை) நடைபெற்ற அமைச்சரவை முடிவுகளை அறிவிக்கும் செய்தியாளர் சந்திப்பில் அமைச்சர் பந்துல குணவர்தன இதனைத் தெரிவித்துள்ளார்.

பல்கலைக்கழகங்களுக்குள் போதைப் பொருள் உட்புகுந்தமை தொடர்பில் விரிவான விசாரணைகளை மேற்கொள்ளுமாறு ஜனாதிபதி பாதுகாப்புப் பிரிவினருக்கு பணிப்புரை விடுத்துள்ளேன் எனவும் அவர் தெரிவித்துள்ளார்.

மாணவர்கள் அச்சம் இன்றி பல்கலைக்கழகங்களில் கல்வி கற்கும் வகையில் தீர்மானங்கள் மேற்கொள்ளப்படும் எனவும் அவர் தெரிவித்துள்ளார்.

